



PAATHUKAVALAN

REGISTERED AS A CATHOLIC WEEKLY (P.197) FOUNDED 19 FEB 1876

**பாதுகாவலன்**

இலங்கையின் முதல் தமிழ் கத்தோலிக்க வார ஏடு

மலர் 127  
இதழ் 19  
பக்கங்கள் 8  
விலை 5/=  
15 நவம்பர்  
2003

St. Joseph's Catholic Press, 360 Main Street, Po.Box.2, Jaffna, Sri Lanka. Tel:- 021-2222378 E-mail: pillai01@sltnet.lk ISSN No. 1391-7633

15 November 2003

**சமாதான முயற்சியின் எதிர்காலமே இன்றைய அவசர தேவை**

**அரசியல் நெருக்கடிக்கு**

**பேச்சு மூலம் தீர்வு காணுங்கள்**




**ஜனாதிபதி - பிரதமருக்கு கத்தோலிக்க ஆயர் பேரவை அவசர அழைப்பு**

**இத்தலைவர்கள் மனம்மாந் ஒப்புரவாக ஒத்துழைத்து பணியாற்ற இறைவனை உருக்கமாக வேண்டுகங்கள் - இலங்கை வாழ் கத்தோலிக்க மக்கள் அனைவருக்கும் ஆயர் பேரவை வேண்டுகோள்**



இலங்கை கத்தோலிக்க ஆயர் பேரவையானது இன்று தோன்றியுள்ள அரசியல் நெருக்கடிக்கு தீர்வுகாண இலங்கை ஜனாதிபதி மாண்புமிகு சந்திரிகா பண்டாரநாயக்க குமாரதுங்கவையும் பிரதமர் மாண்புமிகு ரணில் விக்கிரமசிங்கவையும் அழைப்பு விடுத்து அறிக்கை ஒன்றை வெளியிட்டுள்ளது. ஆயர் பேரவையின் தலைவரும் கொழும்பு மறைமாவட்ட பேராயருமான மேதகு ஒஸ்வால்ட் கோமீஸ் ஆண்டகையும் பேரவையின் செயலாளர் நாயகமும் கொழும்பு மறைமாவட்ட துணைஆயருமான மேதகு மேரியஸ் பிரீஸ் ஆண்டகையும் ஒப்பமிட்டு வெளியிட்டுள்ள அறிக்கையில் நாட்டில் இன்று தோன்றியுள்ள அரசியல் நெருக்கடிக்கான தீர்வு உடன் காணப்பட வேண்டியதன் அவசியத்தை வலியுறுத்தியுள்ளனர்.

**கிறிஸ்து அரசர் பெருவழி- 23.11.2003**  
**மறைமாவட்ட பொதுநிலையினர் தினம்**



ஓ கிறிஸ்தெம் ராஜனே நீர் தேவா உம தாளுகை எங்கும் வர எங்கள் நெஞ்சங்களையே - தேவா நீரும் சிம்மாசன மாக்கிருவர் வீரர்கள் போல போராடிடுவோம் ஈழமம் நாட்டில் உம் ராஜ்யம்வர எல்லோரும் அவர்பாதம் சேர்ந்திடவே எல்லோரும் ஆர்வமுடன் உழைப்போம் ஆவிஉடல் பொருள் தத்தம் செய்தோம் தேவ குமாரன் எங்கும் விளங்கத் தேசங்கள் எல்லாம் அவர் ஆண்டிட நேசமுடன் சேவை செய்திடுவோம் ஆட்சி செய்ய உலகம் வந்தேன் என மாட்சியுடன் கூறி ஆட்சி செய்திர் உலகாண்ட உம் சீலுவை ஏந்துவோம் அலகையின் ஆட்சிதனை விற்றதுவோம்


அவ்வறிக்கையில், எமது நாட்டினதும் மக்களினதும் நலனே எமது முதல் அக்கறையாக இருப்பதனால் தற் போதைய அரசியல் நெருக்கடிநிலை எமது அவசர கவனத்தை ஈர்க்காமல் விடமுடியாது. இப்பிரச்சனையானது இலங்கை வாழ் சமூகத்தினரின் கவனத்தை மட்டுமல்ல உலகுவாழ் அனைத்து மக்களின் கவனத்தையும் ஈர்த்துள்ளது. சமாதான முயற்சிகளின் எதிர்காலமும் அதன் விளைவாக வளரத் துடிக்கின்ற பொருளாதாரம் வீழ்ச்சியடைந்து விடுமோ என்ற நிலையுமே மக்களின் இன்றைய மிக அவசர கரிசனையாகும். இதன் விளைவு இனப்பிரிவின் தொடர்ச்சியும் அதன் கோர விளைவுகளும் எமது நாட்டையும் மக்களையும் அவர்கள் எந்த இன மதத்தை சார்ந்திருந்தாலும் தாக்குவதேயாகும். எனவே பொறுப்புள்ள இந்நாட்டு பிரஜைகளாகவும் எமது சமயக் குழுவின் தலைவர்களாகவும் நாம் ஜனாதிபதிக்கும் பிரதமருக்கும் ஏனைய கட்சித் தலைவர்களுக்கும் பேச்சு மூல

மும் சமரச முயற்சி மூலமும் இப்பிரச்சனைக்கு உடனடி தீர்வு காணும்படி அழைப்பு விடுக்கிறோம். எதிர்ப்பதால் அல்ல இணைந்து செயற்படுவதால் தான் இப்பிரச்சனைக்கு தீர்வுகாண முடியுமென நாம் உறுதியாக நம்புகிறோம். எனவே நாம் பிரதிநிதித்துவப்படுத்தும் மக்கள் சார்பாகவும் நல்லெண்ணமுடைய அனைத்து மக்கள் சார்பாகவும் அரசுக்கும் பாராளுமன்ற எதிர்க்கட்சிக்கும் நல்லிணக்க அரசை அமைக்க எல்லா முயற்சிகளையும் மேற்கொள்ளும்படி துன்பப்படும் எமது மக்கள் பெயரால் வேண்டுகோள் விடுக்கிறோம். இதனை இன்றைய இப்பிரச்சனைக்கு மிக நீண்ட காலம் முன்னதாகவே நாம் எப்போதும் வேண்டி வந்திருக்கிறோம். இந்த நாட்டு மக்கள் அதிகாரத்தில் இருக்கின்ற இரண்டு பெரிய கட்சிகளுக்கு விசுவாசமாக ஏறக்குறைய சரிசமமாக பிரிக்கப்பட்டிருக்கிறார்கள் என்பது தெளிவு; அண்மைக்காலங்களில் எதிர்கொண்ட

தோதல் முடிவுகளில் இதனைத் தெளிவாக காணக்கூடியதாக இருக்கின்றது. எனவே சமாதானத்திற்கும் நலனிற்குமான எமது நாட்டின் ஒரே மீட்டி இந்த இரு பெரிய அரசியல் முன்னணிகளின் ஒத்துழைப்பிலேயே தங்கியுள்ளது. இந்த குழப்பநிலையானது தலைவர்கள் மத்தியில் அரசியல் அழுத்தத்தையும் தனிப்பட்ட ஆவலையும் எதிர்க்கு துரையோக்குடனும் துணிவுடனும் தீர்மானத்துடனும் நாட்டு நலனை முன்னுரிமைப்படுத்தி செயற்பட அழைப்பு விடுக்கிறது. கத்தோலிக்கர்களாகிய நாம் செபத்தின் வல்லமையில் நம்பிக்கை வைத்திருக்கிறோம். எனவே எமது தலைவர்களின் மனதை மாற்றி அவர்கள் ஒப்புரவாகி ஒத்துழைத்து இப்பிரச்சனைக்கும் இந்நாட்டில் நீண்ட காலமாக இருந்துவரும் எல்லா பிரச்சனைகளுக்கும் நீதியான சமாதானமானதீர்வுகாண எல்லா மக்களையும் இந்த நாட்களில் செபத்தில் ஈடுபடும்படி அழைப்பு விடுக்கிறோம்.

**அரசியல் நெருக்கடி நீங்க செய்ப்புங்கள்**

**யாழ் ஆயர் மேதகு தோமஸ் சவுந்தரநாயகம் ஆண்டகை தமிழ் மக்கள் அனைவருக்கும் அழைப்பு**



இலங்கை ஜனாதிபதி மாண்புமிகு சந்திரிகா பண்டாரநாயக்கா

குமாரதுங்கவிற்கும் பிரதமர் மாண்புமிகு ரணில் விக்கிரமசிங்கவிற்கும் இடையில் இருந்து வந்த அரசியல் கருத்து வேறுபாட்டின் முறுகல் நிலையும் அதன் உச்சக் கட்டமான இன்றைய அரசியல் ஸ்திரமற்ற குழப்பநிலையும் எதிர்பார்க்கப்பட்ட ஒன்றாயினும் தமிழ் மக்களை பொறுத்தவரை மிகவும் வேதனைக்குரியதும் துரதிஸ்டவசமானதுமாகும். இலங்கையில் மீண்டுமொரு தடவை யுத்தம் ஸூழமானால் அதன் தாக்கங்களையும் கோர விளைவுகளையும் அனுபவிக்கப் போகிறவர்கள் தமிழ் மக்களே ஆவர். இலங்கை மண்ணில் இனப்பிரச்சனைக்கான ஓர் அரசியல் தீர்வு

ஏற்படுமானால் அது இலங்கையின் முக்கிய இரு அரசியல் கட்சிகளின் கூட்டு முயற்சியிலேயே ஏற்பட முடியும். இந்த இரு முக்கிய கட்சிகளினதும் தலைவர்களான ஜனாதிபதியும் பிரதமரும் பதவியிலிருக்கும் வேளையில் இவர்களின் மனதை இறைவன் பக்குவப்படுத்தவும் உரிமையாக திசை திருப்பி இலங்கை மண்ணின் நீண்ட கால இனப்பிரச்சனைக்கு தீர்வுகாண வழிவகுக்கவும் வேண்டி தமிழ் மக்கள் அனைவரும் இந்த இக்கட்டான வேளையில் இறைவனில் முழு நம்பிக்கை வைத்து செபத்தில் ஈடுபட வேண்டுமென அழைப்பு விடுக்கிறோம். (தொடர்ச்சி 8ஆம் பக்கம்)

**கிறை கிரக்கத்தில் சமாதானம் நிறைந்த ஓர் உலகைக் கட்டி எழுப்புவோம்**



PAATHUKAVALAN

REGISTERED AS A CATHOLIC WEEKLY (P.197) FOUNDED 19 FEB 1876

## பாதுகாவலன்

இலங்கையின் முதல் தமிழ் கத்தோலிக்க வார ஏடு

ஆண்டவர் நகரைக் காக்கவில்லையெனில்  
காவலர்கள் விழித்திருப்பதும் வீணாகும்.

## அரசியல் குழப்ப நிலையின் தீர்வு...

சிறிது கால அமைதியின் பின்னர் இலங்கையின் இனப்பிரச்சனைக்கான தீர்வு முயற்சிகள் தீரும்பவும் ஆட்டம் கண்டுள்ளன. என்ன நடக்குமோ என்ற ஏக்க உணர்வுகளோடு எப்போதும் இருந்த தமிழ் மக்கள் மனதுகளில் பேரிடி ஒன்று வீழ்ந்திருக்கிறது.

இலங்கையின் இனப்பிரச்சனைக்கான தீர்வு போர் நிறுத்தம், பேச்சுவார்த்தை எனப் பல கட்டங்களை தாண்டி சற்று நீண்ட ஓரளவு அமைதியான கால கட்டத்தை அடைந்திருந்தாவும் அது நிரந்தரமானது அல்ல எதுவும் எப்பவும் நடக்கலாம் என்ற மனப்பயத்துடனும் கூர்ந்த கவனிப்புடனும் நிகழ்வுகளை அவதானித்துக் கொண்டிருந்தவர்களுக்கு இது ஒரு பேரிடியே.

இலங்கை அரசியல் வரலாற்றில் மாறி மாறி பதவிக்கு வந்த இலங்கையின் முக்கிய இரு பெரும்பான்மை கட்சிகள் தமிழ் மக்களுக்கு எதையும் வழங்கக்கூடாது என்பதில் மிக உறுதியாகவே இருந்து வந்திருக்கின்றன. தமிழ் மக்களின் வாழ்வையும் வரலாற்றையும் அவை ஆட்டிப் படைத்து கொண்டு வந்திருக்கின்றனவே அன்றி அதிகாரபூர்வமாகவோ அல்லது அக்கபூர்வமாகவோ எதையும் செய்யவில்லை. மாறி மாறி இவ்விரு கட்சிகளும் ஆட்சிக்கு வந்தபோதும் ஒரு விடயத்தில் மட்டும் மிகவும் தெளிவாகவும் ஒற்றாமையாகவும் உறுதியாகவும் இருந்திருக்கின்றன. ஆட்சியிலிருந்த ஒரு கட்சி ஓரளவு விட்டுக்கொடுக்க முயல்கின்றபோது மற்றக் கட்சி அதனை இழுத்தே பிடித்திருக்கிறது. அதேவேளை மற்றைய கட்சி ஆட்சிக்கு வந்தபோது அதே கொள்கையை தமிழ் மக்களுக்காக விட்டுக்கொடுக்க தயாராக இருக்கவில்லை. இன்றை தோன்றியுள்ள இந்த அரசியல் குழப்பமான நிலையின் மூலகாரணம் இதுவேயாகும்.

இக்குழப்பமான சூழ்நிலையிலிருந்து எம் நாட்டை மீட்கவும் அமைதியான ஒரு சூழ்நிலையை உருவாக்கவும் நாம் உழைக்கவும் செபிக்கவும் அழைக்கப்படுகின்றோம். இந்நிலையில் இப்பிரச்சனைக்கு உடனடி அவசர தீர்வுகளை பலரும் சம்பந்தப்பட்டவர்களுக்கு அழைப்பு விடுத்திருக்கின்றனர்.

இலங்கை கத்தோலிக்க ஆயர் பேரவை இந்த குழப்பமான சூழ்நிலையில் இரு கட்சித் தலைவர்களுக்கும் ஒரு தீர்வினை காணும்படி அழைப்பு விடுத்துள்ளது. அவ்வழைப்பில், நாம் பிரதிநிதித்துவப்படுத்தும் மக்கள் சார்பாகவும் நல்லெண்ணமுடைய அனைத்து மக்கள் சார்பாகவும் அரசுக்கும் பாராளுமன்ற எதிர்க் கட்சிக்கும் நல்லெண்ணக் அரசை அமைக்க எல்லா முயற்சிகளையும் மேற்கொள்ளும்படி துன்பப்படும் எமது மக்கள் பெயரால் வேண்டுகோள் விடுக்கிறோம் என்ற தெரிவிக்கப்பட்டுள்ளது.

யாழ் ஆயர் மேதகு தோமஸ் சவுந்தரநாயகம் ஆண்டகை வெளியீட்டுள்ள விசேட அறிக்கையில் இந்த இரு முக்கிய கட்சிகளினதும் தலைவர்களான ஜனாதிபதியும் பிரதமரும் பதவியிலிருக்கும் வேளையில் இவர்களின் மனதை இறைவன் பக்குவப்படுத்தவும் உரியவிதமாக திசை திருப்பி இலங்கை மண்ணின் நீண்ட கால இனப்பிரச்சனைக்கு தீர்வுகளை வழிவகுக்கவும் வேண்டி தமிழ் மக்கள் அனைவரும் இந்த இக்கட்டான வேளையில் இறைவனில் முழு நம்பிக்கை வைத்து செபத்தில் ஈடுபட வேண்டுமென அழைப்பு விடுத்துள்ளார்.

இலங்கை அரசியல் வரலாற்றில் சிறப்பான்மைத் தமிழ் மக்களுக்குரிய ஒரு சிறு அடிப்படை உரிமை கொடுக்கப்படுமானால் அல்லது நீண்டகால இனப்பிரச்சனைக்கான தீர்வு எட்டப்படுமானால் அது இலங்கையின் இந்த இரு அரசியல் கட்சிகளின் கூட்டு முயற்சியிலேயே ஏற்பட வேண்டும். இன்றைய நிலையில் இவ்விரு கட்சிகளின் தலைவர்களும் நாட்டின் ஜனாதிபதி பதவியிலும் பிரதமர் பதவியிலும் இருக்கின்றபோது நல்லது நடக்க வாய்ப்பு ஏற்படலாம்.

இந்த வாய்ப்பினை எமது மனித மனதாலோ சக்தியாலோ நாம் நமக்கு சாதகமாக்கிக்கொள்ள முடியாது. இறைவனை அனைத்திற்கும் ஆரம்பமும் முடிவுமாய் இருக்கிறார். அவரின் வல்லமையில்தான் அனைத்தும் நடைபெற முடியும் என்ற ஆழ்ந்த நம்பிக்கையோடு இறைவன்பால் எமது மனதையும் கவனத்தையும் திருப்புவோம். இவ்விரு அரசியல் தலைவர்களையும் தமது கட்சி அரசியல் வெற்றியின் சின்னங்களாக அல்லாமல் தமிழ் மக்களுக்கான தீர்வினைத் தரும் நல்ல கருவிகளாக இறைவன் மாற்றுவாராக. அவரே தமிழ் மக்களின் நீண்ட கால இனப்பிரச்சனையின் சரித்திர முக்கியத்துவம் வாய்ந்த இக்கட்டத்தில் தமது வல்லமை மிகுந்த கரத்தினால் நீதியோடு கூடிய ஒரு நிரந்தரத் தீர்வினை எமக்கு அருள உருக்கமாக வேண்டுவோம்.

நல்லூர் சுவாமி ஞானப்பிரகாசருடைய காலத்தில், பங்குத் தந்தையர்கள் பாதுகாவலனை மட்டுமன்றி அவர் எழுதிக் கொண்டிருந்த சிறுசிறு துண்டுப் பிரசுரங்களையும் ஒரு சில சதங்களுக்கு விற்று மக்கள் மத்தியில் பரவச் செய்து கொண்டிருந்தனர்

அன்புடையீர்!

2004 ஆம் ஆண்டின் ஆரம்பத்திலிருந்து பாதுகாவலனை கிழமைக்கு ஒருமுறை வெளியிட உள்ளதாக பாதுகாவலன் மூலம் அறிவிக்கப்பட்டிருப்பதைக் கண்டு மகிழ்ச்சி உற்றேன்.

127 ஆண்டுகளாக தமிழ்க் கத்தோலிக்க மக்களுக்கும் ஏனை யோருக்கும் - இடைஇடையே பல தடங்கல்கள் ஏற்பட்டிருந்தபோதும் - தொடர்ச்சியாக தொண்டாற்றி வந்துள்ள பாதுகாவலன் ஒவ்வொரு கிழமையும் வெளிவந்து தனது தொண்டை விடுவதுபற்றி இருப்பதை இட்டு பாதுகாவலன் வாசகர்கள் அனைவரும் மகிழ்ச்சி அடையாமல் இருக்கமுடியாது.

பாதுகாவலனின் விலை ரூபாய் ஐந்து ஆகவே இருக்கும் என்றும் அறிவிக்கப்பட்டிருந்தது. விளம்பரங்களின் பக்கபலம்இன்றி எட்டுப் பக்கங்களில் வெளிவரும் ஒரு பத்திரிகை ஐந்து ரூபாவுக்கு விற்பனை செய்து நடும் அடையாமல் இருக்கமுடியாது. திருச்சபை இதன் பழுவைத் தூங்கிக் கொண்டு வருகின்றதனால் தான் இது முடிவிற்கு என்று நினைக்கின்றேன்.

ஐந்து ரூபாய் இந்தக் காலத்தில் ஒரு சிகரட்டின் விலையிலும் பார்க்க

## வாசகர் கடிதம்

குறைவானது. இருந்தும் எத்தனை கத்தோலிக்க மக்கள் பாதுகாவலனை வாங்குகின்றார்கள்?

ஒரு சிகரட்டை ஒருவர் வாங்கினால் அதை அவர்தானே குடித்து அனுப்பிப்போடு அது முடிந்து விடுகின்றது. தீமையான பாதிப்புக்கும் உள்ளாக்கிக் கொள்கிறார். ஒரு பத்திரிகையை ஒருவர் வாங்கினால் அதை எத்தனைபேர் என்றாலும் படித்து இன்புறலாம். நல்ல பலனும் பெறலாம். பத்திரிகைகள் புத்தகங்கள்தான் இன்றைய உலகில் எடுக்க எடுக்க குறைவில்லாத அட்சய பாத்திரம்.

பாதுகாவலனை அதிகமான கத்தோலிக்க மக்கள் வாங்காமல் இருப்பதன் காரணங்களில் ஒன்று பங்குத் தந்தையர்கள் அதிக அக்கறை காட்டாமல் இருப்பதே என்பது எனது நீண்ட கால கணிப்பாடும். பாதுகாவலனை பரப்புவதில் பங்குத்தந்தையர்கள் நல்ல ஊக்கம் எடுத்தால் அது நூற்றுக் கணக்கில் அன்றி ஆயிரக் கணக்கில் வெளியிடப்பட வேண்டியிருக்கும். அதேபோன்று பல்லாயிரக் கணக்கான மக்களின் ஆன்மீக அறிவும் வளர்ச்சியும் பெருகும். ஆன்மீகக்

கருத்துக்கள், செய்திகள் கொண்ட ஒரு பத்திரிகையை மக்களிடம் பரவச் செய்வதால் பங்குத் தந்தையர்களின் ஆன்மீக அறிவு பரப்பும் பணியின் பாரமும் குறையும்.

நல்லூர் சுவாமி ஞானப்பிரகாசருடைய காலத்தில், பங்குத் தந்தையர்கள் பாதுகாவலனை மட்டுமன்றி அவர் எழுதிக் கொண்டிருந்த சிறுசிறு துண்டுப் பிரசுரங்களையும் ஒரு சில சதங்களுக்கு விற்று மக்கள் மத்தியில் பரவச் செய்து கொண்டிருந்தனர் என்பது அந்தக் காலத்தில் வாழ்ந்தவர்களுக்கு நன்கு நினைவிருக்கும், உபதேசிகர் என்பவர்கள் மூலம் அப்படிதலை அவர்கள் செய்து கொண்டிருந்தனர். அதுனால்தான் அன்றைய மக்கள் சமயத்தில் நல்லஅறிவும் விசுவாசமும் உள்ளவர்களாக இருந்தார்கள்.

இக்காலத்திலுள்ள பங்குத் தந்தையர்களும் இந்தப் பணியிலும் தங்கள் கவனத்தைச் செலுத்திச் செயற்பட்டு மக்களின் ஆன்மீக வளர்ச்சி பெருக வழி செய்வார்களாக.

ஆர். அருள்  
3A, கிங்ஸ்லி ரோட்,  
கொழும்பு.

## 2004ஆம் ஆண்டு முதல் பாதுகாவலன் பத்திரிகையின் பணிகள்

1. பாதுகாவலன் பத்திரிகை தை 2004ஆம் ஆண்டு முதல் பழையபடி வாரப் பத்திரிகையாக மாற்றப்படும்.
2. ஆறு பக்கங்கள் கொண்ட இப்பத்திரிகை 5 ரூபாவிற்கே விற்கப்படும். தனிப்பிரதியின் விலை அதிகரிக்கப்படமாட்டாது. தபால் மூலமாக பாதுகாவலனை பெற்றுக்கொள்வோருக்கான சந்தா 500 ரூபா ஆகும். வருடத்தில் 48 பத்திரிகைகள் கிறிஸ்மஸ் ஈஸ்ரர் சிறப்பிதும் உட்பட ஐம்பது பத்திரிகைகள் வெளிவரும்.
3. பத்திரிகையின் விலை 5 ரூபா 50x5=250ரூபா. தபால் செலவு 4x50 = 200ரூபா. 50 பத்திரிகைகளுக்கான மடித்தல் பேப்பர் சுற்றி விலாசம் எழுதுதல் என்பவற்றுக்கு ஒரு பத்திரிகைக்கு ஒரு ரூபா வீதம் 50 ரூபா மொத்த சந்தா 500 ரூபா.
4. வெள்ளிக்கிழமைகளில் அச்சுத் தலிருந்து வெளியே அனுப்பப்படும் பத்திரிகைகள் ஞாயிறு திருப்பலியின் பின் மக்களை சென்றடைய வழிசெய்தல். இதற்காக பத்திரிகைகளை பங்குகளுக்கு

கொண்டு சென்று விடுவோகம் செய்ய ஒருவரை ஒழுங்கு செய்தல். நான்கு வெள்ளிக்கிழமைகளில் இப்பணியைச் செய்ய முன்வருவோருக்கு மாதம் 1000 ரூபா வழங்கப்படும். மோட்டார் சைக்கிள் உடையவர்கள் விண்ணப்பிக்கலாம். ஒவ்வொரு ஞாயிறுக்கிழமைகளிலும் பாதுகாவலன் பத்திரிகை எமது கைக்கு வரும் என்ற நம்பிக்கையுடன் பத்திரிகையை ஆலயத்தில் வாங்கவும் மரண ரூபகங்களையும் மற்றைய விடயங்களையும் விளம்பரம் செய்ய இது வழிவகுக்கும்.

6. பிசுரிக்கப்படும் ஒவ்வொரு செய்திக்கும் அச்செய்தியாளருக்கு குறிப்பிடப்படும் சன்மானம் வழங்குதல். செய்திகளுக்கு மட்டுமல்ல கட்டுரைகள் தொடர் ஆக்கங்கள் போன்றவற்றிற்கும் சன்மானம் வழங்க முயற்சித்தல்.
7. காலக் கிரமத்தில் பாதுகாவலன் பத்திரிகையை 4 கலரில் அழகுற அச்சடித்து வெளியிடல். இதற்கென பாதுகாவலன் நிதி ஒன்று ஆரம்பிக்கப்பட்டுள்ளது.
8. இலங்கையின் முதல் தமிழ் கத்தோலிக்க வார ஏடு என்கின்ற வகையில் இலங்கை முழுவதற்குமான செய்திகளை பிரசுரித்து இலங்கை முழுவதிலும் விற்பனையை உறுதிப்படுத்தல்.
9. புலம்பெயர்ந்து வெளிநாடுகளில் வாழும் அனைத்து கத்தோலிக்க மக்களும் பாதுகாவலன் பத்திரிகையை பெற ஆவன செய்தல்.

ஆசிரியர், பாதுகாவலன்.

## 2004ஆம் ஆண்டு முதல் புலம்பெயர் நாடுகளுக்கான சந்தா விலை

இந்தியா

பத்திரிகை விலை	4x12x5 = 240 ரூபா
முத்திரை விலை	4x12x21 = 1008 ரூபா
ஈஸ்டர் கிறிஸ்மஸ் சிறப்பிதும்	
முத்திரை விலை	= 52 ரூபா
50 பத்திரிகைக்கான பேப்பர்	
மடித்தல் பேப்பர் சுற்றி விலாசம்	
எழுதுதல் 1ரூபா வீதம்	50 ரூபா
மொத்தம்	1350 ரூபா

ஐரோப்பிய நாடுகள்

பத்திரிகை விலை	4x12x5 = 240 ரூபா
முத்திரை விலை	4x12x28 = 1344 ரூபா
ஈஸ்டர் கிறிஸ்மஸ் சிறப்பிதும்	
முத்திரை விலை	= 66 ரூபா
50 பத்திரிகைக்கான பேப்பர்	
மடித்தல் பேப்பர் சுற்றி விலாசம்	
எழுதுதல் 1ரூபா வீதம்	50 ரூபா
மொத்தம்	1700 ரூபா

கனடா

பத்திரிகை விலை	4x12x5 = 240 ரூபா
முத்திரை விலை	4x12x34 = 1632 ரூபா
ஈஸ்டர் கிறிஸ்மஸ் சிறப்பிதும்	
முத்திரை விலை	= 78 ரூபா
50 பத்திரிகைக்கான பேப்பர்	
மடித்தல் பேப்பர் சுற்றி விலாசம்	
எழுதுதல் 1ரூபா வீதம்	50 ரூபா
மொத்தம்	2000 ரூபா

## விற்பனைப் பிரதிநிதிகள்

பிரான்ஸ்

Mrs. I.M.C. Jesuthasan  
21 Rue Cartier Bresson  
93500, Pantin  
France

சுவீடன்

Mr. A. Antony Yogarajah  
Rue Du Maupas 46  
1004 Lausanne  
Swiss  
T.P. - Fax No 0049216248762

ரொறன்ரோ கனடா

Mrs. S. Emmanuel  
Apt. 1507  
10, Sunny Glenway  
North York On M3C2Z3  
Canada.

மொன்ரீயல் கனடா

Mr. S. A. Jeyakumar  
1620, Cre Vier # 6  
Sanitlaurent  
Montreal Quebec.  
H4L2X5  
Canada

இங்கிலாந்து

Rev.Fr.S.  
Eugene Francis  
304, Garra Lane,  
Falls Field,  
London,  
SW 184EH  
U.K.

நோர்வே

Mrs. R. M. Pillai  
Solismittett -34  
5088. M. Jolk -Raen  
Bergen  
Norway

பாதுகாவலன் பத்திரிகையை இவ்விடங்களில் பெற விரும்புவார்களின் இவர்களோடு தொடர்பு கொண்டு அல்லது பாதுகாவலன் பணியை நன்கு அறிந்து கொண்டு ஆண்டுக்கான முழு சந்தாவையும் செலுத்தும்படி அன்புடன் வேண்டுகின்றோம். ஆண்டுக்கான முழு சந்தாவை கட்டுவோருக்கு பத்திரிகை நேரடியாக அனுப்பி வைக்கப்படும். - ஆசிரியர்



த.இ.றங்கநாயகம் - ஆசிரியர் - யாழ். திருக்குரும்பகன்னியர் மடம்

பகுதி 1

- 1) இலங்கையில் நிலவிய ஒழுக்கவிழுமியங்கள் அழித்தொழித்தற்கான காரணி,
  1. உள்ளார்ந்த மேலான மனித தர்மத்தை விடுத்து வெளிவேடம் கொண்ட பகட்டான பார்வைக்கு மதிப்புக் கொடுத்தது
  2. சுயநலமும் தான் வாழ்ந்தால் போதும் என்ற வேட்கையும்.
  3. அந்நிய நாகரிகத்தின் தாக்கங்களுக்கும் அதன் பரம்பல்களுக்கும்.
  4. இந்தியத் திரைப்படங்களின் தாக்கங்கள்
- 2) இறை மனித தொடர்பை ஏற்படுத்துவது
  1. தனிச்செயல்
  2. புகழ்ச்சிப்பாடல்கள்
  3. பொது வழிபாடு
  4. மேற்கூறிய அனைத்தும்
- 3) "இளைஞர்களாகிய உங்களிடத்தில் திருச்சபை உங்கள் பக்கம் பார்க்கிறது" என்ற கூற்று
  1. திருச்சபையின் தந்தையர்களின் காலம் தொட்டு இருக்கின்றது
  2. திரிதெந்தீன் சங்ககாலம் தொட்டு இருக்கின்றது
  3. மத்திய யுகம் தொட்டு இருக்கின்றது
  4. அப்போஸ்தலர் காலம் தொட்டு இருக்கின்றது
- 4) "பிள்ளாய் விவேகத்தையும் முன்மாதிரியையும் பற்றிக் கொள் இவற்றை எப்போதும் உன்கண் முன் நிறுத்தி வை" மேற்படி கூற்று உள்ள வேதாகமப் புத்தகம்
  1. இணைச்சட்ட நூல்
  2. ஞான நூல்
  3. நீதி மொழிகள்
  4. திருப்பயண நூல்
- 5) இன்றைய உலகில் மடமை எனக்கணிக்கப்படும் விழுமியம்
  1. பொருள் தேடல்
  2. பதவிக்காக உழைத்தல்
  3. நல்ல பெயர் எடுத்தல்
  4. பணைவரை அன்பு செய்தல்
- 6) திருமுழுக்கு யோவானின் வாழ்விலிருந்து நீர் பெற்றுக் கொள்ளும் படிப்பினை
  1. தாழ்மை
  2. கடமைகளைப் பொறுப்புடன் நிறைவேற்றத்தல்
  3. தியாக வாழ்வு வாழ்தல்
  4. யாவும் சரி
- 7) புனிதர்களின் ஐக்கியப்பிரியோசனம், இது.....
  1. புனிதர்களுக்கும் உலகில் வாழ்வோருக்குமிடையில் உள்ள உயர்ந்த ஒன்றிப்பு
  2. அதி உயர்ந்ததும் வணக்கத்துக்குரியதுமான ஒரு சமூக அமைப்பு
  3. எமது இறப்புக்குப்பின் இதில் இணைந்து கொள்வது
  4. என்றும் விஞ்ஞானம் இன்றி மனித வரலாறு இல்லை என்பதற்கு
- 8) சந்தோஷத்தையும் சமாதானத்தையும் இறையாசீரையும் பெற்று வாழ்வதற்கு உலகிற்கு இயேசு காட்டிய ஒழுக்க விழுமியங்கள்
  1. எட்டுப் பேறுகளில் அடங்கியுள்ளது.
  2. நல்ல சமாரியன் உவமையில் அடங்கியுள்ளது.
  3. ஏழை லாசரும் பணக்காரனும் உவமையில் அடங்கியுள்ளது.
  4. நீங்கள் தீர்ப்புக்குள்ளாகாதபடி மற்றவர்களையும் தீர்ப்பிடாதீர்கள் என்ற நற்செய்திப்பகுதியில் அடங்கியுள்ளது
- 9) சமுதாய எதிர்ப்புக்கள் மத்தியில் கிறிஸ்து தமது பணியை முன்னெடுத்துச் சென்றார் என்பதை விளக்கும் சம்பவம்
  1. மலைப் பொழிவு ஆற்றியது
  2. சூம்பிய கையுடையவனைச் சகப்படுத்தியது
  3. சீடர்களைத் தெரிவு செய்தது
  4. திருமுழுக்குப் பெற்றது
- 10) பரிசுத்த வேதாகமத்தின் மட்டில் இயேசுவுக்கு இருந்த ஆழமான அறிவை அவர் வெளிப்படுத்திய சந்தர்ப்பம்
  1. பேய் பிடித்தவனைக் குணமாக்கியபோது
  2. பரிசேயரின் வெளிவேடத்தைக் கண்டித்த போது
  3. பாலைவன சோதனையின் போது
  4. பாஸ்கா விழாவிற்ருச் சென்ற போது
- 11) மனுக்குலம் பல உறுப்புக்களாலான ஒரு உடலைப் போன்றதாகும் எனக் கூறிய திருத்தந்தை
  1. 23ம் அருளப்பர்
  2. 2ம் அருளப்பர் சின்னப்பர்
  3. 11ம் பத்திராதர்
  4. 13ம் சிங்கராயர்
- 12) திருவிவிலியத்தின் அதிகமான பகுதிகள் எழுதப்பட்ட ஏடுகள்
  1. பப்பிரஸ்
  2. கொடெக்ஸ்
  3. கும்ரான்
  4. ஸ்கிரோல்
- 13) கிறிஸ்து வெற்றியுடன் எருசலேமுக்கு நுழைவது பற்றி முன்னறிவித்தவர்
  1. செக்கரியா
  2. மீக்கா
  3. செப்பனியா
  4. எரேமியா
- 14) திருவழிபாட்டு வருடத்தில் இறுதி திருநாளாய் அமைவது
  1. ஆண்டவரின் விண்ணேற்பு
  2. கிறிஸ்து அரசர் திருநாள்
  3. கிறிஸ்துவின் பிறப்பு
  4. கிறிஸ்துவின் திருமுழுக்கு திருநாள்
- 15) உமக்கு தீங்கு எதுவும் செய்து கொள்ளாதீர் நாம் அனை வரும் இங்கு தான் இருக்கின்றோம் எனக் கூறியவர்
  1. புனித யோவான்
  2. புனித பவுல்
  3. புனித லூக்கா
  4. சீலா
- 16) லூக்கா நற்செய்தியில் இயேசு இவ்வுலகிற்கு வந்த பிரதானமான காரணமாக காட்டப்படுவது
  1. நற்செய்தியை அறிவிக்க
  2. ஏழைகளுக்கு உதவ
  3. நோயாளிகளைக் குணப்படுத்த
  4. புகழைகள் செய்ய
- 17) "நன்மை செய்யக் கற்றுக் கொள்ளுங்கள் நீதியை நாடித் தேடுங்கள்....." எனக் கூறியவர்
  1. ஒசேயா
  2. ஆயோஸ்
  3. எரேமியா
  4. எசாயா
- 18) இந்த உலகைப் படைத்த இறைவன் அது நல்லதெனக் கண்டார் என்பதன் பொருள்
  1. அவரது ஆசீர்ப்பு பெற்று அவர் விரும்பியவாறு உருவானது.
  2. அவர் விரும்பியபடி அழகாக விருத்தி செய்யப்பட்டது.
  3. அவரது சாயலாகவும், பாவனையாகவும் இருந்தது.
  4. உண்டாகுக என்ற வார்த்தையால் உருவானது.
- 19) திருச்சபையின் தலைவர்கள் கொண்டுள்ள வேண்டியவன்
  1. அன்பு, செவிக்கும் தன்மை, மன்னிப்பு

2. சமாதானம், அமைதி, நல்லுறவு
  3. நீதி, நேர்மை, பொதுத்தன்மை
  4. நேர்மை, மன்னிப்பு, வேதாகம அறிவு
- 20) இறைவனின் அளவில்லா அன்பையும் இரக்கத்தையும் வெளிப்படுத்துகின்ற உவமை எது?
    1. விதைப்பவன் உவமை
    2. காணாமற் போன மகன்
    3. கடுமணி உவமை
    4. புதைபல் உவமை
  - 21) 'தொழிலாளர் உரிமையைப் பற்றி திருச்சபை வெளியிட்ட சுற்றுமடல் எது?
    1. தொழிலாளர் சாசனம் (1891)
    2. இன்றைய உலகில் திருச்சபை (1965)
    3. ஒற்றுமையும் முன்னேற்றமும் (1971)
    4. மனிதனின் மீட்பர் (1979)
  - 22) திருச்சபை வாழ்வை ஊட்டம் பெறச் செய்வதற்கு தேவையான பண்பு எது?
    1. அன்பு
    2. உறுதியான விசுவாசம்
    3. இரக்கம்
    4. தாழ்மை
  - 23) "பாடிஸ்லா" என்பதன் கருத்து
    1. ஓய்வு நாள்
    2. முதிர்ச்சியடைந்த நிலை
    3. தேவாலயத்திற்குச் செல்லுதல்
    4. சட்டங்களைப் பின்பற்றுதல்
  - 24) புனித லூக்கா மனம் திருப்பியதற்கு சான்றாக அமைந்தது
    1. இயேசுவின் அன்புச் சீடர் என்பது
    2. புனித மாற்குவின் சகோதரர் என்பது
    3. புனித பவுலின் சீடர் என்பது
    4. மாற்கு யோவானின் சீடர் என்பது
  - 25) விசுவாசம் விசுவாசிப்பவனைப்.....விடுவிக்கிறது
    1. பாவங்களிலிருந்து
    2. அவவிசுவாசத்தில்
    3. இறப்பில்
    4. பாடுகளில்
  - 26) இலங்கையில் கிறிஸ்தவ மதம் உயர்வடைய காரணகர்த்தா
    1. யோசவ்வால் அடிகள்
    2. யாக்கோபே கொன்சால்வேஸ் அடிகள்
    3. ஞானப்பிரகாசம் அடிகள்
    4. மூவரும் ஆவார்.
  - 27) உயிர்த்த கிறிஸ்துவின் பெயரால் அகில உலக கலாசாரத் தின் முதற்படியாக ஸ்தாபிக்கப்பட்டது
    1. திருப்பலி
    2. அருட்சாதனங்கள்
    3. திருச்சபை
    4. உயிர்த்த இயேசுவின் சொருபம்
  - 28) இறைவழிபாட்டில் தேசிய பண்பாட்டியல்புகளைப் புத்தியிவர்
    1. புனித ஸ்தேவான்
    2. அன்னை தெரேசா
    3. ஞானப்பிரகாசம் அடிகள்
    4. தூய பவுல்
  - 29) கத்தோலிக்க மதம் இலங்கையின் குழலுக்கு ஏற்ப தேசியமயமாகி உயர்வடையக் காரணகர்த்தாவாக இருந்தவர்
    1. சுவாமி வீரமாமுனிவர்
    2. தனிநாயகம் அடிகள்
    3. முத்திப்பேறு பெற்ற யோசவ்வால் அடிகள்
    4. கருதினால் கூரே
  - 30) படைப்பை விருத்தி செய்யும் பொறுப்பை பெற்றுள்ள ஒவ்வொருவரும் எவ்வாறு செயற்பட வேண்டும்
    1. தமது சுயவிருப்பத்திற்கேற்ப
    2. தமது நேரத்திற்கேற்ப
    3. தமது தேவைக்கேற்ப
    4. தத்தம் ஆற்றலுக்கேற்ப
  - 31) ஒரு விசுவாசி பாவ மன்னிப்பு பெறும் போது கிடைப்பது
    1. சமாதானம்
    2. பூரண சுகம், அமைதி
    3. மன்னிப்பு, சமாதானம்
    4. சுதந்திரம், மன்னிப்பு
  - 32) செயல் வடிவம் பெறாத நம்பிக்கை உயிரற்ற நம்பிக்கை என்று குறிப்பிட்டவர்
    1. புனித லூக்கா
    2. புனித பவுல்
    3. புனித யோவான்
    4. புனித யாக்கோபு
  - 33) 21ம் நூற்றாண்டில் காலடி எடுத்து வைக்கும் கிறிஸ்தவக் குடும்பம் எதன் ஜீவநாடியாகச் செயற்படுகிறது
    1. கிறிஸ்தவ குடும்பத்தில்
    2. கிறிஸ்தவ சபையின்
    3. திருச்சபையின்
    4. எதுவுமில்லை
  - 34) இயேசுவின் உயிர்ப்பின் நற்செய்தியானது இவ்வுலகிற்கு எதனுடாக வெளிப்படுத்தப்படுகின்றது.
    1. வாய்மொழியாக
    2. பரிசுத்த திருச்சபை ஊடாக
    3. புனிதர் ஊடாக
    4. கிறிஸ்துவின் கருணைத்தன்மையின் ஊடாக
  - 35) சுகம், அமைதி, முன்னேற்றம் ஆகியவற்றைப் பெற்றுக் கொள்ளும் உபகரணமாக மாறுவதற்கு விசுவாசி
    1. இறைவனுள் வாழ வேண்டும்
    2. மறைப்பணியில் ஈடுபட வேண்டும்
    3. ஏழைகளுக்கு உதவ வேண்டும்
    4. பணைவனை மன்னிக்க வேண்டும்
  - 36) ஆன்ம தாகம் தீர்க்கும் நித்திய ஜீவனைத் தரும் உன்னத நீர் இயேசுவின்
    1. அதிகாரமும், சட்டமுமே
    2. போதனையும், மறைப்பணியுமே
    3. வாழ்க்கையும், வார்த்தையுமே
    4. மரணமும், உயிர்ப்புமே
  - 37) "மாண்டி உயிர்" பற்றி வெளிப்படுத்தும் சுற்றுமடல் வெளிவந்த ஆண்டு
    1. 1968
    2. 1971
    3. 1979
    4. 1981
  - 38) மறு உலக வாழ்வு எப்படிப்பட்டது
    1. துன்பமானது
    2. அநித்தியமானது
    3. இன்பமானது
    4. துன்பத்திற்கும் அநித்தியத்திற்கும் அப்பாற்பட்டது
  - 39) எக்குலத்தவரையினும் கிறிஸ்துவின் சீடராகும் வரம் எப்படிக்கிடைக்கின்றது
    1. திருமுழுக்கு வழியாக
    2. விசுவாசத்தின் வழியாக
    3. அவரைப் பின்பற்றுவதன் மூலம்
    4. பத்துக்கட்டளைகளைக் கடைப்பிடிப்பதன் மூலம்
  - 40) இலங்கையின் ஐக்கியமும், சமாதானமும், செளபாக்கியமும் தங்கியிருப்பது
    1. மக்கள் கையில்
    2. ஆட்சியாளர் கையில்
    3. ஒரு நாட்டின் கையில்
    4. மேற்கூறப்பட்டவற்றில்

பகுதி II

- (1) அ) கிறிஸ்தவ ஒன்றியம் என்றால் என்ன? நற்செய்தியை உலகிற்கு வெளிப்படுத்த இயேசுக்கிறிஸ்துவால் ஏற்படுத்தப்பட்ட ஒழுங்குபடுத்தப்பட்ட ஆன்மீக நிறுவனமே கிறிஸ்தவ ஒன்றியமாகும்

ஆ) கிறிஸ்தவ ஒன்றியத்தின் ஒருமைப்பாட்டிற்கு அவசியமான பண்புகள் எவை?

- ஒரே நம்பிக்கை, ஒரே விசுவாசம், ஒரே திருமுழுக்கு, ஒரே ஆண்டவர், ஒரே இறைவன், ஒரே பரிசுத்த ஆவியானவர் இ) இன்று கிறிஸ்தவ ஒன்றியத்தால் உலகிற்கு ஆற்றப்படும் பணிகளைத் தருக?
- நற்செய்தியை அறிவித்தல் — வழிவழியவர்களை ஆதரித்து புனர்வாழ்வளித்தல் — அநீதிகளை எதிர்த்து நீதிக்காக குரல் கொடுத்தல் — ஏழைகளுக்கு உதவுதல் — வேயாதிபர்களை பராமரித்தல்
- (2) அ) செயல்படும் விசுவாசம் பற்றி புனித யாகப்பர் தமது திருமுருகுத்தில் குறிப்பிடுவதென்ன?
- தம்மிடம் நம்பிக்கை உண்டு எனச் சொல்லும் ஒருவர் அதைச் செயல்களிலே காட்டாவிட்டால் அதனால் பயன் என்ன? — நம்பிக்கை செயல்வடிவம் பெறாவிட்டால் தன்னிலே உயிரற்றதாயிருக்கும். — உயிர் இல்லாத உடல் போல, செயல் களில்லாத நம்பிக்கையும் செத்ததே.
- ஆ) செயல்படும் விசுவாசத்தின் பண்புகள் எவை?
- இறையன்பிற்கு பிரதியன்பு காட்டுதல்
- அன்புச் செயல்களின் மூலம் விசுவாசத்தை வெளிப்படுத்தல்
- விசுவாசத்தை வளர்த்துக் கொள்ளல்
- இ) உமது வாழ்வில் விசுவாசத்தை எவ்வாறு செயல்படுத்துவீர்?
- வாழ்வில் வரும் துன்பத்தை இறைசித்தமாக பொறுமையோடு ஏற்றுக் கொள்வேன் — பொய் சொல்லி தண்டனைக்குத் தப்பாது உண்மை பேசி தண்டனையைப் பெற்றுக்கொள்வேன் — எனது கடமைகளை மனச்சான்றின்படி நிறைவேற்றுவேன் — இழப்புக்கள் தோல்விகளை முணுமுணுக்காது ஏற்றுக் கொள்ளல் — ஏழைகளுக்கு உதவுதல், பகிர்ந்து கொள்ளல் — நற்கருணையை தகுந்த ஆயத்தத்தோடு பெறல்
- (3) அ) இன்று மனித தொடர்புகள் வீழ்ச்சியடைந்து வருவதற்கான காரணம் யாது என்பதை ஆராய்க?
- மற்றவர்களை ஏற்றுக்கொள்ளாமை, மதிக்காமை
- மற்றவர்களின் உரிமைகளை மறுத்தல் — பிழை செய்தவர்களை மன்னிக்காமை — ஏனைய மதத்தை, மண்பாடுகளை ஏற்றுக்கொள்ளாமை — அனைவரும் கடவுளின் சமமான படைப்புக்கள் என்னும் சிந்தனை இல்லாமை
- ஆ) ஒரு கொடியின் கீழ் இலங்கை மக்கள் அனைவரும் வாழ ஆழமான மனித தொடர்புகள் அவசியம் என்பதை விளக்குக?
- இலங்கையில் வாழும் மக்கள் பல இனங்களை உடையவர்களாகவும், பல மதங்களைப் பின்பற்றுகிறவர்களாகவும், பல மொழிகளைப் பேசுகின்றவர்களாகவும், பல கலாச் சார முறைமைகளைப் பின்பற்றுகின்றவர்களாகவும் காணப்படுகின்றனர். எனவே அவர்கள் மத்தியில் நல்லுறவு ஏற்பட ஆழமான மனித தொடர்புகள் அவசியமாகின்றது.
- இ) மனித தொடர்பை வளர்க்க இயேசு வாழ்ந்து காட்டிய முன்மாதிரிகை எவை?
- மற்றவர்களை மதித்து வாழ்தல் — கலாச்சார பண்பாட்டு விழுமியங்களுக்கு மதிப்பு கொடுத்தல் — அனைவரோடும் சமமாக பழக்தல் — நாட்டுச் சட்டங்களுக்கு மதிப்பு கொடுத்தல் — ஏழைகள் மேல் இரங்குதல், உதவுதல்
- (4) அ) சமுதாயத்தில் இன்று அழிந்து கொண்டு வரும் நற்பண்புகள் எவை?
- அன்பு செய்தல், மன்னித்தல், விட்டுக்கொடுத்தல், மதித்தல், நீதியாக வாழ்தல் ஒற்றுமையாக இருத்தல்.
- ஆ) இலங்கையின் பண்பாட்டை மீண்டும் உயிர்பெற்று வாழச் செய்வதற்கு உமது கடமை என்ன என்பதை சுருக்கமாக விளக்குக?
- பண்பாட்டுவிழுமியங்களை வளர்ப்பது ஒவ்வொரு கிறிஸ்தவனின் கடமையாகும். திறமைகள் உணர்வுகள் அற்றவனாக, கலாச்சார பண்பாட்டு மதிப்பினை அறியாதவனாக, உண்மையை வெளியிடப் பயந்தவனாக, அரசியல் பழிவாங்கல் களுக்கு உட்பட்டவனாக, பிழையான செயல்களில் ஈடுபட்டவனாக இராமல் நல்ல பண்பாளனாக இருத்தல் வேண்டும்.
- இ) 21ம் நூற்றாண்டில் வாழும் நாம் பொருளாதார, அரசியல், சமுதாய சவால்களுக்கு மத்தியில் இறைமனித தொடர்பினை பாதுகாக்க நீர் செய்யவேண்டியவை எவை?
- நீதியான முறையில் உழைத்தல் — உழைப்பினால் பெறும் செல்வத்தை இல்லாதவர்களோடு பகிர்வு — நீதியாக வாழ்தல்
- மற்றவர்களின் உரிமைகளை, சொத்துக்களை பாதுகாத்தல் ஏற்றத்தாழ்வு, வர்க்க வேறுபாடுகளைக் களைந்து எல்லோரோடும் சமமாக பழக்தல்.
- (5) அ) புனித லூக்கா தனது நற்செய்தியை எழுதியதின் நோக்கம் என்ன?
- இயேசு யூத மக்களுக்கு மட்டுமல்ல உலக மக்கள் அனைவருக்கும் மீட்பராய் இருக்கின்றார் என்பதை எடுத்துரைப்பதே புனித லூக்கா நற்செய்தியின் நோக்கமாக காணப்படுகின்றது.
- ஆ) புனித லூக்கா தனது நற்செய்தியை புற இனத்தாருக்காகவே எழுதினார் என்பதை ஏற்றுக்கொள்ள ஆதாரங்கள் மூன்று தருக?
- புற இனத்தவரான மாண்புமிகு தியோபில் என்பவருக்கு அர்ப்பணிக்கப்பட்டுள்ளது. — சிமீயோன் கோவிலில் குழந்தை இயேசுவை கையில் ஏந்தி " இம்மீட்பே பிற இனத்தாருக்கு வெளிப்பாடு அருளும் ஒளி" எனக் கூறியது.
- புற இனத்தவர் மீட்புப் பெறும் செய்திகள்
1. 10 தொழுநோயாளர் குணமடைதல்
  2. நயீன் ஊர் கைம்பெண்ணின் மகனை உயிர்ப்பித்தல்
  3. நல்ல சமாரியன் உவமை

பகுதி 1 விடைகள்

- |     |   |     |   |     |   |     |   |     |   |     |   |     |   |     |   |    |   |
|-----|---|-----|---|-----|---|-----|---|-----|---|-----|---|-----|---|-----|---|----|---|
| 1)  | 3 | 2)  | 4 | 3)  | 1 | 4)  | 3 | 5)  | 4 | 6)  | 4 | 7)  | 1 | 8)  | 1 | 9) | 2 |
| 10) | 3 | 11) | 4 | 12) | 4 | 13) | 1 | 14) | 2 | 15) | 2 | 16) | 2 | 17) | 4 |    |   |
| 18) | 1 | 19) | 3 | 20) | 2 | 21) | 1 | 22) | 2 | 23) | 2 | 24) | 3 | 25) | 1 |    |   |
| 26) | 4 | 27) | 3 | 28) | 4 | 29) | 2 | 30) | 4 | 31) | 2 | 32) | 4 | 33) | 3 |    |   |
| 34) | 2 | 35) | 1 | 36) | 3 | 37) | 1 | 38) | 4 | 39) | 1 | 40) | 1 |     |   |    |   |

( தொடர்ச்சி...6ம் பக்கம் )





# நேர்காணைஸ்கள்



**கேள்வி:** பல ஆண்டுகள் ஆசிரியப்பணியிலும், மறை மாவட்டத்தின் பல்வேறு செயற்பாடுகளிலும் அர்ப்பணிப்புடன் ஈடுபட்டுக் கொண்டிருக்கும் நீங்கள், உங்கள் பணிக்கு பின்னணியாக இருந்த காரணங்களை கூறமுடியுமா?

**பதில் :** என்னுடைய தந்தையார் நீண்டகாலமாக மரியாயின் சேனையில் ஒரு ஊழியராக பணியாற்றியவர். இவருடைய முன்மாதிரியான வாழ்வும், புனித பத்திரியார் கலனாரியில் நான் கல்விகற்றபொழுது அங்கே நான் பெற்ற உருவாக்கமும், தொடர்ந்தும் அங்கே நான் ஆசிரியராக பணி செய்து கொண்டிருக்கின்ற பின்னணியும் இவ்வாறான பணிக்கு என்னைத் தூண்டியது. முன்னாள் புனித பத்திரியார் கலனாரி அதிபர் பிரான்சிஸ் ஜோசப் அடிகளாரால் 1990ம் ஆண்டு திருப்பாலத்துவ சபையின் ஊக்கு விப்பாளராக நியமிக்கப்பட்டு, தொடர்ந்து இச்சபையின் பொருளாளராக நீண்டகாலமாக கடமையாற்றியமையும், என்னுடைய கற்பித்தல் பணிக்கு புறம் பாகவும் திருச்சபைக்கு என்னுடைய பங்களிப்பை வழங்கவேண்டுமென்ற ஆர்வத்தை மேலும் உள்ளே உருவாக்கியது.

**கேள்வி:** யாழ். மறை மாவட்டத்திலே பொதுநிலையினர் ஆணைக்குழு அமைக்கப்பட்டதன் நோக்கத்தை கூறமுடியுமா?

**பதில் :** 1990ம் ஆண்டு ஆசிய ஆயர் பேரவையில் கொண்டுவரப்பட்ட "பங்கேற்கும் திருச்சபை" என்னும் நோக்கத்தை அடிப்படையாக கொண்டு

பொதுநிலையினர் ஆணைக்குழுவின் செயலர் ஆசிரியர் திரு. பெர்னான்டோ பிரான்சிஸ் அவர்களை நேர்காண்கிறார்

அருட்சகோதரன் தே. செல்வரட்ணம்

பங்குகள் ரீதியாகவும், மறைக் கோட்டங்கள் ரீதியாகவும், இறுதியில் மறை மாவட்டம் ரீதியாகவும் பொது நிலையினர் மத்தியிலே விழிப்புணர்வை ஏற்படுத்தி, அவர்களுடைய பங்களிப்பை அதிகரிக்கச் செய்து ஒரு பங்கேற்கும் திருச்சபையை உருவாக்கும் நோக்குடனேயே உருவாக்கப்பட்டது. அத்தோடு பொதுநிலையினருடைய உருவாக்கத்திற்கு உதவும் நோக்குடனும், இன்னும் பொது நிலையினர் விவிலிய, இறையியல் அறிவினைப் பெறுவதற்குரிய செயற்திட்டங்களை முன்னெடுப்பதற்காக இவ்ஆணைக்குழு அமைக்கப்பட்டது.

**கேள்வி :** பொது நிலையினருடைய உருவாக்கத்திற்கும், இன்னும் இவர்களிற்கு விவிலிய, இறையியல் அறிவினைக் கொடுப்பதற்கும், பொது நிலையினர் ஆணைக்குழு தற்பொழுது மேற்கொண்டுவரும் செயற்திட்டங்கள் பற்றி விளக்க முடியுமா?

**பதில் :** வருடா வருடம் 'கிறிஸ்து அரசர் பெருவியா' நாளன்று பங்குகள் தோறும் 'பொதுநிலையினர் தினத்தை' கொண்டாடி வருகின்றோம். அன்றைய நாளில் பொதுநிலையினருடைய உருவாக்கத்திற்கு உதவும் நோக்குடனும், விழிப்புணர்வை ஏற்படுத்தும் நோக்குடனும் பங்குகள் ரீதியாகவும் பல நிகழ்வுகளையும் முன்னெடுக்கின்றோம்.

பொதுநிலையினருக்கு முழுமையான விவிலியம் சார்ந்த அறிவினைக் கொடுக்கும் பொருட்டும், 2001ம் ஆண்டு கண்டிபில் நடைபெற்ற தேசிய பொதுநிலையினர் ஆணைக்குழு மாநாட்டில் எடுக்கப்பட்ட தீர்மானத்திற்கு அமையவும் பொதுநிலையினருக்குரிய "விவிலிய டிப்ளோமா கற்கை நெறியை" ஆரம்பித்து நடத்தி வருகின்றோம். முதலில் 2001 யூன் 30ம் திகதி புதிய ஏற்பாட்டுக் கற்கை நெறியை ஆரம்பித்தோம். இதில் 63 பேர் பங்குபற்றி 2002ம் ஆண்டு தை மாதம் இதற்குரிய சான்றிதழைப் பெற்றுக்

கொண்டனர். அன்றைய தினமே பழைய ஏற்பாட்டுகற்கை நெறியை ஆரம்பித்தோம். இதில் 70 பேர் பங்குபற்றி சான்றிதழைப் பெற்றுக் கொண்டனர். மீண்டும் அன்றைய தினமே மூன்றாவது கற்கை நெறியாக புதிய ஏற்பாட்டை ஆரம்பித்து இன்று வரை நடாத்திக் கொண்டிருக்கின்றோம். இதில் தற்பொழுது 60 பேர் பங்குபற்றிக் கொண்டிருக்கின்றார்கள்.

இதனைவிட முதல் இரண்டு கற்கை நெறிகளிலும் பங்குபற்றி சான்றிதழ்களை பெற்றுக் கொண்டவர்களுக்கிடையில் இருந்து 20பேரை விவிலிய ஊக்குவிப்பாளர்களாக தெரிவுசெய்து பயிற்சி கொடுத்து வருகின்றோம். பங்குகளில் விவிலிய பாசறைகளை கருத்தாங்குகளை நடாத்தி மக்களுக்கு இறைவார்த்தையை கொடுப்பதே இவர்களுடைய பணியாகும்.

**கேள்வி :** பொது நிலையினர் ஆணைக்குழுவினால் மேற்கொள்ளப்படும் செயற்பாடுகளிற்கும், முன்னெடுக்கப்படும் திட்டங்களிற்கும் பொதுநிலையினரிடமிருந்தும், பங்குத்தந்தையர்களிடமிருந்தும். போதிய ஒத்துழைப்பு கிடைக்கின்றதா?

**பதில் :** பங்குத்தந்தையர்களை பொறுத்தமட்டில், எம்முடைய செயற்திட்டங்கள் தொடர்பாக அவர்களை அணுகுகின்ற பொழுது அல்லது கடிதங்கள் ஊடாக தொடர்பு கொள்கின்ற போது அவர்களுடைய ஒத்துழைப்பு கிடைக்கின்றது. அத்தோடு பங்குகள் ரீதியாக பல நிகழ்வுகளை முன்னெடுப்பதற்கும் இவர்களுடைய ஒத்துழைப்பு கிடைக்கின்றது.

பொதுநிலையினரை பொறுத்தவரையில் அனைத்து பொதுநிலையினருடைய ஒத்துழைப்பும் துராளமாக கிடைக்கின்றது என கூறமுடியாது. ஆனால்பொதுநிலையினர் ஆணைக்குழுவினதும், மறைக்கோட்ட பொதுநிலைகழக அங்கத்தவர்களதும் ஒத்து

ழைப்பு போதியளவில் கிடைக்கின்றது. இவர்கள் பங்குத் தந்தையர்களோடும் இணைந்து பல செயற்பாடுகளில் ஈடுபடுவது இங்கு குறிப்பிடத்தக்கது.

**கேள்வி :** திருச்சபையிலே பொதுநிலை விகவாசிகளிற்கும், குருக்களிற்குமிடையில் ஆழமான உறவு, கூட்டுமுயற்சி, புரிந்துணர்வு இருப்பது அவசியமானது இதனை இரண்டாம் வத்திக்கான் சங்கமும் வலியுறுத்துகின்றது. தற்பொழுது எம்முடைய மறைமாவட்டத்திலே எவ்வாறான உறவுநிலை இருக்கின்றது என கூறமுடியுமா?

**பதில் :** எம்முடைய மறைமாவட்டத்தைப் பொறுத்தமட்டில் பொதுநிலை விகவாசிகளிற்கும், குருக்களிற்கும் முற்றமுறையாக ஆரோக்கியமான ஒரு உறவு நிலை, கூட்டுமுயற்சி, உண்டு எனக் கூறமுடியாது. இன்னும் ஒருவரை ஒருவர் புரிந்து கொண்டு, கூட்டாக செயற்படுவதற்கு இடம் உண்டு என்றே கருதுகின்றேன். இறுதியாக நடந்த பொதுநிலையினர் ஆணைக்குழுவின் பொதுக் கூட்டத்திலும், இவ்வாறான கருத்துக்களை முன்வைக்கப்பட்டு, இருவருக்கிடையிலும் புரிந்துணர்வையும், உறவையும் வளர்ப்பதற்கு சில முன் முயற்சிகள் எடுக்கப்பட்ட வேண்டும் என்று பொதுநிலையினரால் தெரிவிக்கப்பட்டது இங்கு குறிப்பிடத்தக்கது.

**கேள்வி :** இந்நிலையில் பொதுநிலையினருக்கும், குருக்களுக்கும் இடையில், எவ்வாறான செயற்பாடுகளின் ஊடாக அல்லது அணுகுமுறைகளின் ஊடாக உறவையும், புரிந்துணர்வையும், கூட்டு முயற்சியையும் வளர்க்க முடியும் என்று கருதுகின்றீர்கள்?

**பதில் :** குருக்கள் தங்களுடைய பணித்தளங்களிலே உள்ள வேலைகளை பொதுநிலையினரோடு பகிர்ந்து

கொள்வதன் ஊடாகவும், இன்னும் பொதுநிலையினரும் தாங்களாகவே முன்வந்து பணித்தளங்களில் உள்ள வேலைகளை பொறுப்பெடுத்து செய்வதன் ஊடாகவும் இவர்களுக்கிடையிலான புரிந்துணர்வையும், உறவையும் வளர்க்கமுடியும் என நினைக்கின்றேன். அத்தோடு அனைவரையும் சமமாக கருதி ஒருவரீது ஒருவர் நம்பிக்கையுடன், அவர்களுடைய பலங்களோடும், பலவீனங்களோடும் ஒருவரை ஒருவர் ஏற்றுக்கொண்டு, உதவி செய்து பயணிக்கும்பொழுது ஆரோக்கியமான உறவு நிலையை வளர்க்க முடியும். மேலும் பங்குத்தந்தையர்கள் பணித்தளத்தில் உள்ள அனைவரது வீடுகளை தரிசித்து, ஒவ்வொரு குடும்பங்களையும் அறிந்து கொள்வதன் மூலமும் ஒருவரை ஒருவர் புரிந்து கொண்டு கூட்டாக செயற்படமுடியும் என்பது என்னுடைய கருத்து.

**கேள்வி :** ஆனால் நடைமுறையில் பார்க்கின்றபொழுது ஒருசில பொதுநிலை விகவாசிகளே குருக்களோடு பொறுப்புக்களை பகிர்ந்து கொள்வதற்கும், வேலைகளை முன்னின்று செய்வதற்கும் முன் வருகின்றார்கள், இந்நிலையை எவ்வாறு மாற்றலாம் என்று கூறமுடியுமா?

**பதில் :** திருச்சபையின் மட்டில் இவர்களுக்கு உள்ள கடமைகளையும், உரிமைகளையும் எடுத்துக்கூறி இவர்கள் மத்தியிலே ஒரு விழிப்புணர்வை ஏற்படுத்துவதன் ஊடாகவும், இன்னும் சிறுவயதில் இருந்து பீடப் பணியாளர் மன்றங்கள், இளைஞர் உருவாக்கல் மன்றங்கள், பத்திச் சபைகள் ஊடாக ஆரம்பத்திலிருந்தே நல்ல முறையில் உருவாக்கி இவர்கள் மத்தியில் திருச்சபையின் அலுவல்கள் மட்டிலே ஈடுபாட்டையும், ஆர்வத்தையும் உருவாக்குவதன் மூலமும் இந்நிலையை மாற்றமுடியும் என எண்ணுகின்றேன்.

## திருச்சிலுவை சபை அருள்சகோதரர் கீளையா அவர்களுடன் ஓர் செவ்வி

**கேள்வி:** உங்கள் சுகநல நிலையத்தில் நீங்கள் எவ்வளவு காலமாய் பணி புரிந்து கொண்டு வருகின்றீர்கள்?

**பதில் :** 1982ம் ஆண்டு நவம்பர் மாதத்தில் இருந்து. கிட்டத்தட்ட 20 வருடங்களாக.

**கேள்வி:** மருத்துவத் தேவையைப் பூர்த்தி செய்வதில் திருச்சிலுவை கன்னியர் மடம் எந்த அளவு பங்காற்றுகின்றது?

**பதில் :** எங்களுடைய பணியில் இதுவும் ஒன்றாக இருக்கின்றது. எங்களுடைய சகோதரிகள் அங்கே வேலை செய்கின்றார்கள். அதே வேளையில் வெளியில் இருந்தும் சில பிள்ளைகளை எடுத்து மருத்துவம் பயிற்சிகள் கொடுத்து அவர்களையும் எங்களோடு பணிக்கு வைத்திருக்கின்றோம்.

**கேள்வி:** ஏனைய மருத்துவ மனைகளை விட உங்கள் மருத்துவ மனைக்கு அதிக நோயாளிகள் வருவதை நாம் அறிவோம். நீங்களும் அறிவீர்கள் அப்படியாயின் என்ன காரணம் இருக்கும் என்று நீங்கள் உணருகின்றீர்கள்?

**பதில் :** இங்கு இருக்கும் டாக்டர் சிஸ்ரர் என்றுஅறிந்து வருகின்றார்கள். மற்றும் சிஸ்ரர் டாக்டர் அவர்களோடு பேசும் விதம், அவர்களை அணுகும் முறை அவர்களின் நோயை மறக்க வைக்கின்றது. ஒரு ஆறுதலைத் தேடித்தான் எங்களிடம் வருகின்றனர்.

என்று எண்ணுகின்றேன்.

**கேள்வி:** நீங்கள் குறிப்பிட்டளவு இலக்கங்களைக் கொடுத்துத்தான் நோயாளிகளை அனுமதிக்கின்றீர்கள் ஆனால் மேலதிகமாக வரும் நோயாளிகள் ஏமாற்றம் அடைந்து போவார்கள். இதைப் பற்றிய உங்கள் கருத்து என்ன?

**பதில் :** இவ்வளவு காலத்தைப் பொறுத்தவரையும் நாம் கட்டுப்படுத்தவில்லை ஏனெனில் எங்களுக்கு ஒரு சிஸ்ரர் டாக்டர் தான் இருக்கின்றார். அவரின் பிரதானமான மருத்துவப் பகுதி மகப்பேற்றியல். அவர் காலையில் வந்து வாட்டுகளுக்குப் பார்வை பிட்டு பின்னர்தான் நோயாளிகளைச் சந்திக்கின்றார். அதேநேரம் அதிக நேரம் நோயாளிகளோடு செலவு செய்யமுடியாது. அவர்களின் நோய்களைக் கேட்டு அறியமுடியாது. அதிகமானவர்களைப் பார்க்கமுடியாது அதனால்தான் இப்படி கட்டுப்படுத்தி இருக்கின்றோம். அப்படி கட்டுப்படுத்தி வைத்தாலும் துரத்தில் இருந்து வருபவர்கள் கடுமையான வருத்தம் உள்ளவர்களுக்கு நாம் அனுமதி வழங்குகின்றோம்.

**கேள்வி:** இன்னும் ஒரு டாக்டரை சிஸ்ரருக்கு உதவியாக அழைத்தால் நீங்கள் அதிகமானவர்களுக்கு மருத்துவம் செய்யலாமே. இப்படி நீங்கள் நினைக்கவில்லையா?

**பதில் :** கடந்த நாட்களில் அப்படிச் செய்தோம். ஆனால் வந்திருந்த நோயாளிகளில் அனேகமானவர்கள் சிஸ்ரர் டாக்டர் இடம்தான் போகிறார்

கள். ஒரு சிலரே மற்றைய டாக்டரிடம் போனார்கள். இது அவருக்கு மனஸ் தாபத்தை ஏற்படுத்த இடமுண்டு அதனால் நிறுத்திவிட்டோம்.

**கேள்வி:** சிஸ்ரர் டாக்டர் இல்லாத சந்தர்ப்பங்களில் உங்கள் மருத்துவ மனை எவ்வாறு இயங்கி வருகின்றது?

**பதில் :** சிஸ்ரர் டாக்டர் யாழ்ப்பாணத்தை விட்டு வெளியே போக முன்னர் நாங்கள் ஒரு வைத்தியரை ஒழுங்கு பண்ணிய பின்னர்தான் அவரை விடுவோம்.

**கேள்வி:** எப்படி நடமாடும் மருத்துவ சேவையை இலவசமாக உங்களால் செய்ய முடிகின்றது. அதற்கான செலவுகள் எல்லாம் எப்படிப் பெற்றுக் கொள்கின்றீர்கள்?

**பதில் :** மருந்து, எரிபொருள், டாக்டருக்கான வேதனம் எல்லாம் கியூடெக் நிறுவனம் எங்களுக்குக் கொடுக்கின்றது.

**கேள்வி:** எப்படிப்பட்ட மக்களை உங்கள் சேவை போய்ச் சேர்கின்றது? நீங்கள் அப்படிப்பட்ட மக்களிடம் போவதற்கு யார் மூலமாக நீங்கள் தொடர்பு கொள்ள வேண்டி இருக்கின்றது?

**பதில் :** நாங்கள் மிகவும் மெதுவாகிய பகுதிகளுக்குத்தான் போகின்றோம். அவர்கள் இங்கு வந்து மருந்து எடுக்க முடியாதுதானே. ஒரு வாரத்துக்கு இரு தடவைகள் போய்வருகின்றோம். ஒரே இடத்துக்கென்று இல்லை வெவ்

வேறான இடத்துக்குப்போய் வருகின்றோம். எங்களிடம் குறிப்பிட்ட இடங்களின் பெயர்கள் இருக்கின்றது. அதன்படி போவோம். இதற்கு சில சந்தர்ப்பங்களில் பங்குத் தந்தையரும் நாடுவோம். தூர இடங்களுக்கும் போவோம் அப்படியேயும் திரும்ப முடியாவிட்டால் முதல்நாள் மதியவேளை பில்போய் அடுத்தநாள் காலையில் திரும்புவோம்.

**கேள்வி:** திருச்சிலுவை மருத்துவ மனைக்கு போவது என்றால் எம்மிடம் அதிக பணம் இருக்க வேண்டும். அவர்கள் மருந்துக்கு அதிகமான அளவில் அறவிடுகின்றார்கள் என்று பலர் சொல்லக் கேள்விப்பட்டிருக்கின்றோம்.இதைப் பற்றி உங்கள் கருத்தென்ன?

**பதில் :** எங்களுக்கு மருத்துவமனை கட்டிக்கொண்டிருந்த காலத்தில் மட்டும் தான்எங்களுக்கு வெளிநாட்டில் எங்கள் தலைமை காரியாலயத்தில் இருந்து உதவிவந்தது. பின்னர் எங்களுக்கான செலவுகளை நாங்கள் பார்த்துக்கொள்ள வேண்டியுள்ளது. மருந்துகள் வாங்கவேண்டும், இங்கு நாங்கள் அழைக்கும் வெளி டாக்டர்களுக்கான வேதனம் கொடுக்கவேண்டும். இங்கு வேலை செய்யும் தாதிமாருக்கும் வேதனம் கொடுக்க வேண்டும். இப்படியான செலவுகள் இருக்குத்தானே. அத்தோடு முதலில் அருள்சகோதரி மருந்தை இலவசமாகக் கொடுத்ததனாலும் இப்பொழுது கட்டணம் அறவிடுவதனாலும் அவர்கள் இப்படிக்கூறுகின்றார்கள்.

எல்லோருமல்ல இதனை ஒரு சில கத்தோலிக்கர்கள் மட்டுமே கூறுகின்

றார்கள். இங்கு நடக்கும் மகப்பேற்று சத்திர சிகிச்சைக்கு 10,000 ரூபாய்க்குந்தான் செலவுமுடியும். ஆனால் வெளியில் 20,000 ரூபாவோ அல்லது 30,000 ரூபாவோ செலவாகும். கஷ்டப்பட்டவர்களுக்கு குறைவாகவே கட்டணம் அறவிடுகின்றோம். ஒரு சிலருக்கு இலவசமாகவும் செய்கின்றோம். இதனைநாங்கள் சொல்லிக்கொண்டு திரியியலாதுதானே. சொல்லுபவர்கள் குறைசொல்லிக் கொண்டுதான் இருப்பார்கள். இதை நாங்கள் ஒன்றும் செய்ய முடியாது. அவர்களின் மனநிலையை நாங்கள் மாற்றமுடியாது தானே.

**கேள்வி:** மருந்துகள், மருத்துவ உபகரணங்கள் வடபகுதிக்கு கொண்டு செல்லத் தடை செய்யப்பட்ட காலங்களில் நீங்கள் எவ்வாறு அவற்றைப் பெற்றுக் கொண்டீர்கள்?

**பதில் :** நாங்கள் மருந்துகள் மருத்துவஉபகரணங்கள்என்பவற்றுக்கு பட்டியல் ஒன்று தயாரித்து அதை அரசு அதிபர், பிராந்திய அபிவிருத்தி உத்தியோகஸ்தர் என்பவர்களின் கையொப்பத்துடன் பாதுகாப்பு அமைச்சின் அனுமதிக்கு அனுப்புவோம். அவர்கள் அதைப்பார்த்து சில பொருட்களை வெட்டிவிட்டு எங்களுக்கு அனுப்புவார்கள். பின்னர் நாம் எமது அத்தியாவசிய தேவையை எடுத்துக் கூறியோ (தொலைபேசியில்) அல்லது மீண்டும் எழுதியோ மிகவும் கஸ்டத்தின் மத்தியில் இவற்றைப் பெற்றுக் கொள்வோம்.

**நேர்கண்டவர்:**

மி. செயமாலை பெரேரா

அ. ம. தி.



# தேவதாயின் சூர்சனம்

திருமதி புனேஸ்வரி அம்மா

இரத்தினராஜா

ஒய்வுபெற்ற ஆசிரியை

புனித அந்தோனியார் கல்லூரி

ஊர்காவற்றறை

அவர் அதற்கு “ஒரே இன மக்களைச் சந்தித்தால் அவர்களின் கூற்றை எல்லோரும் ஏற்கமாட்டார்கள் ஆனால் பல்வேறு இனத்தவரின் சாட்சிகள் பாரபட்சம் இல்லாதவை, தேவதாயார் எல்லா மக்களுக்காகவும் இங்கு வருகின்றாள்” என்றார். டோரியின் சிநேகிதி லிண்டாவின் செயலாலை உடைந்த பொழுது, அவரின் கணவரும், மகனும் முயற்சி செய்தும் அதனைச் செப்பனிட முடியவில்லை. டோரி அத்துண்டுகளை எடுத்ததும் அது முழுச் செயலாலையாக மாறியதைக் கண்ட அவர்கள் ஆச்சரியமும் நன்றியுமுள்ளவர்களாயினர். 1993 மே 2ம் திகதி டோரி வீட்டிலிருந்தபொழுது யேசு அவருக்குப் பின்வருமாறு கூறினார், “என் மேலும் எனது தாயார் மேலும் உண்மையான விசுவாசமும், நம்பிக்கையும் வைத்திருப்பவர்களுக்கு, இவ்வுலக செல்வத்தைத் தருவதாக வாக்களிக்கமாட்டேன் என்றாலும் அவர்களின் தேவைகள் நிறைவேற்றப்படும். அவர்களுக்கு என் பரலோக ராச்சியத்தில் இடம்கொடுப்பேன்.” 1993ம் வருடம் ஆடி மாதம் 27ம் திகதி முதல் தடவையாக பொதுமக்கள் மத்தியில் டோரிக்குத் தேவதாயார் சில அறிவறுத்தல்களைக் கொடுத்தா, அதற்கு முன்பு தனிப்பட்ட முறையில் டோரியின் வீட்டில் செய்திகள் கூறப்பட்டன, எனவே அச்சந்தர்ப்பத்தில் ஒரு குருவானவர் இருக்கவேண்டும் என்று விரும்பினா. ஆனால் தேவதாயாரின் திட்டப்படி நான்கு குருவானவர்கள், பிலிப்பைன்ஸிலிருந்து அருள்தந்தை ரெனி மார்சல்; நியூயார்க்கில் இருந்து அருள்தந்தை ரொம்; ஸ்காபிரோவில் இருந்து அருள்தந்தை மக்கெர்மிக்; (மரியாயின் சேனைத் தலைவருமாவார்) மற்றும் ஜோன் கிரெயின்சர் ஆகியோர் வந்து இருந்தனர். தேவதாயார் அங்கு அறிவித்த செய்தி அருள்தந்தை ரொமி

னால் பின்வருமாறு எழுதப்பட்டது, “நீங்கள் ஒன்றுக்கும் பயப்பட வேண்டாம், எனது மகன் யேசு விரைவில் வருவார், அவரைப் பின்பற்றுவீர்கள், எல்லோர்க்கும் இது பரிசுத்தமான இடம் எனத் தெரிவிக்கவும், நான் இங்கு அடிக்கடி வருவேன். இப்பண்ணையைச் செப்பிப்பதற்கு ஏற்ற இடமாக அளித்ததற்கு கிறிஸ்தைக் குடும்பத்தவர்க்கு நாம் நன்றியுள்ளவர்களாக இருக்கின்றோம்.” இதற்கு டோரி சொன்னா, “தேவதாயே நான் சொல்வதை எல்லோரும் நம்பமாட்டார்கள்?, விசேடமாகக் குருவானவர்கள் நம்பமாட்டார்களே?” என்ற பொழுது, அதற்கு விடையாகத் தேவதாயார் கூறினா... “நான் இப்பத்தாம் தலத்தைத் தெரிந்தெடுத்திருக்கின்றேன், இங்கு நீங்கள் எனது திருமகனைக் காணலாம் கவலைப்பட வேண்டாம். நான் எப்பொழுதும் உங்களுடன் இருப்பேன்”. 1993ம் ஆண்டு பரட்டாதி 8ம் திகதிதான் அங்கு வருவதாகவும், அங்கு கூடியுள்ள குருவானவர்கள்

எல்லோரும் பிற்பகல் 3 மணிக்குப் 10ம் தலத்தில் (சிலுவைப் பாதையின்) கூட வேண்டும், எல்லா மக்களுக்கும் ஒரு விசேடமான நிகழ்வு வைத்திருக்கிறதாகவும் அறிவித்தா.

ஆயிரக்கணக்கான மக்கள் 8ம் திகதி தேவதாயாரின் பிறந்தநாளைக் கொண்டாடக் கூடியிருந்தனர். அவர்களுடன் 24 குருவானவர்களும் இருந்தனர். அவர்கள் மக்களுடன் சேர்ந்து செபித்தனர். சூரியன் மறைந்து கடும் மழை பெய்தது. பண்ணை முழுவதும் விரித்த தடைகள் தெரிந்தன. பிற்பகல் 2.30 மணிக்கு குருவானவர்கள் மட்டும் 10ம் தலத்தை நோக்கிச் சென்றனர். மழையினால் சேறாக இருந்த நிலத்தில், அதனைப் பொருட்படுத்தாது, மக்கள் எல்லோரும் முழங்காலிலிருந்து செபித்தனர். 10ம் தலத்தில் தேவதாயார் “இங்கு வருகை தந்திருக்கும் அனைத்து மக்களையும் குருவானவர்களையும் பார்க்க எனக்கு மகிழ்ச்சியாக இருக்கின்றது. குருவானவர்களாகிய உங்களை இவ்விடத்திற்கு எனது

மகன் யேசு அழைத்துள்ளார். உங்களைத் தனது சீடர்கள்போன்று, மக்களுக்கு உதவியெய்யவும், அவர்கள் செபத்தில் ஈடுபட உற்சாகப்படுத்தவும், ஆய்களுக்காகவும் குருவானவர்களுக்காகவும் செபிக்கவும் என்றே தெரிவு செய்துள்ளார். இவ்விடத்தை யாராலும் அழிக்கமுடியாது. நானும் எனது திருமகன் யேசுவும் இவ்விடத்தைப் பாதுகாத்துக் கொண்டிருக்கின்றோம். நானும் எனது திருமகனும், இங்கு சிலுவைப் பாதையும், செயலாலையின் 15 காரணிக்கங்களையும் குருவானவர்கள் மாதத்தின் முதல் சனிக்கிழமைகளில் செபிக்க வேண்டும். ஏனெனில் இதுவே மக்களை மனம் மாறச்செய்யும், எனத் தெரிவிக்கின்றோம்” என்று கூறினா. அதன் பின்னர் குருமார்கள் ஊர்வலமாக மலையில் இருந்து கீழே இறங்கியபொழுது, சூரியனில் பல்வேறு நிறங்கள் வெளிவந்ததையும், சூரியன் துடித்ததையும் பலர் கண்டனர். மக்களின் மழையில் ஈடுபாக நனைந்த ஆடைகள் உலர்ந்தும் சேறுசகதியின் அடையாளமும் இன்றிச் சுத்தமாகக் காணப்பட்டன. பரட்டாதி 12ம் திகதி டோரிமிடமும். மாதத்தின் முதல் சனிக்கிழமைகளில் மனமாற்றத்திற்காகச் செயலாலையின் 15 காரணிக்கங்களையும் செபிக்கும்படி கேட்டா, சீனர்கள், ஆபிரிக்கர்கள், கனேடியர்கள் எனப் பல்வேறு இனமக்கள் தத்தம் மொழிகளில், அங்கு வந்து செபியதை டோரி கண்டா. கார்த்திகை மாதம் 21ம் திகதி டோரிக்குத் தேவதாயார் பின்வருமாறு கூறினா. “என் மகனே மார்க்கு மாதம் 8ம் திகதி நான் யார் என்பதை வெளிப்படுத்துவேன், என் விளைகளைத் தொடர்ந்து செபிக்கும்படி சொல், நான் எப்பொழுதும் உன் கூட இருப்பேன்.” பெருந்திரளான யாத்திரிகர்கள் கிறிஸ்தைப் பண்ணையில் 8ம் திகதி ஒன்று கூடினர். ஒன்றாயியோ (Ontario)

மாகாணத்தின் பல்வேறு பகுதிகளில் இருந்தும் 18 பஸ்களில் சனங்கள் வந்தனர். சிலர் தனியாகவும், மற்றவர்கள் குழுக்களாகவும், சிலுவைப்பாதையும் செயலாலைப் பாதையில் செயலாலையும் சொல்லி செபித்தனர். 10ம் தலத்தில் பலர் கூடினர், அங்கு டோரியின் மூலம் தேவதாயார் அறிவித்த செய்தியை கேட்டனர். “எனது குழந்தாம், நான் தான் சமாதானத்தின் அரசி, எனது பின்னாள்களில் அநேகர் எனது திருமகனின் இரண்டாவது வருகைக்கு முன்பு என்னைக் காண்பார்கள். எனவே இச்சந்தர்ப்பத்தை விணாக்காதீர்கள், நான் உங்களைக் கேட்பது யாதெனில், உங்கள் இருதயத்தில் இருந்து செபியுங்கள், அத்துடன் ஒருவரை ஒருவர் அன்பு செய்யுங்கள்.” அதன்பின் டோரி கேட்டா “நான் உங்களை ‘மார்மோரா அன்னை’ என அழைக்கலாமா” எனக் கேட்டதற்கு “ஆம்” என்று விடைகொடுத்தா. ‘மார்மோராவின மாதாவே’ என்ற பதலைப் பாடலா? “எனக் கேட்க, ‘உனது இருதயத்தில் இருந்து பாடு’ என்றா.

ரொரொன்ரோவில் மினிலாகா எனும் நகரத்தில்வசித்த மார்சியா என்னும் 8ம் ஆண்டு மாணவியும், அவரின் பெற்றோரும் சிநேகிதர்களும் மார்மோராவிற்குப் பல தடவைகள் சென்று காட்சிகளையும் கண்டு ஆசிகளையும் பெற்றனர். மார்மோராவில் நடைபெற்ற புதுமைகள் பற்றிக் கேள்விப்பட்டு ஆவணி 23ம் திகதி (1993) அங்கு சென்று சிலுவைப் பாதை செய்யும் பொழுது 16 வயதான ஏர்னெஸ் (மார்சியாவின் சகோதரன்) தேவதாயாரைக் கண்டான், உடனே மற்றவர்களிடம் “தேவதாயார் எங்கள் முன்புநிற்கின்றா” என மார்சியா கூறினார்.

(தொடரும்)

## சிந்தனைச் சிறு துளிகள்

எந்தக் குழந்தையும் மண்ணில் பிறக்கும்போது நல்ல குழந்தையாகவே பிறக்கின்றது. கடவுள் நல்லவற்றைத்தான் படைத்தார். ஆனால் நம்மில் சிலர் பிள்ளைகளுக்கு குறிப்புப் பார்ப்பது பழகிவிட்டது. அதில் பிள்ளைகளுக்கு திருமணம் நடக்காது, குழந்தை பிறக்காது. பிள்ளைகளுக்கு இத்தனை வயதில் தாய் இறக்கும் தந்தை இறக்கும் என்று எழுதி அடிப்பெட்டியில் வைத்துவிட்டு, மூட நம்பிக்கையுடன் பிள்ளைகளுக்கு திருமணம் இல்லையென்று மனம் நொந்து வாழ்ந்து கொண்டிருக்கும் கத்தோலிக்கர்கள் இருக்கின்றனர். உதாரணத்திற்கு ஒரு உண்மைச் சம்பவம். ஒரு குடும்பம் சவாமியிடம் வந்து சவாமி எங்களுடைய மகனுக்கு தீராத நோய். இது பிறப்பில் இருந்தே வந்தது. இதை ஒருவராலும் மாற்றமுடியாமல் இருக்கிறது. கடைசியாக உங்களிடம் வருகின்றோம். வருத்தத்தைச் சகப்படுத்துங்கள் சவாமி என்று கூறினர். அப்போது சவாமி பிள்ளையை ஆசீர்வதித்து செயல் சொல்லி அவர்களை வீட்டிற்கு அனுப்பினார். இக்குழந்தை கோவிலில் இருந்து வீடு செல்லும்வரை ஒரு வருத்தமும் இல்லை. வீட்டிற்கு சென்று சிறிது நேரத்தின் பின் அவரை அந்நோய் திரும்பவும்

பிடித்துவிட்டது. அடுத்த நாள் சவாமியிடம் வந்து சவாமி திரும்பவும் வீட்டிற்கு சென்றவுடன் நோய்வந்துவிட்டது என்றனர். அப்போது அவர் யோசித்துப் பார்த்தார். அவருக்கு ஒரு யோசனை வந்தது. உங்களிடம் ஏதாவது குறிப்பு உண்டா என்று கேட்டார் சவாமி. அப்போது அவர்கள் ஆம் சவாமி எங்களிடம் இருக்கிறது என்றனர். அப்போது சவாமி அதைக் கொண்டு வாருங்கள் என்றார். அதைக் கொண்டு வந்து கொடுத்தனர். அதில் இவ்வாறு எழுதப்பட்டிருந்தது என்னவெனில் அக்குழந்தைக்கும் அப்பாவுக்கும் பலன் சரியில்லையாம். இக்குழந்தை பிறந்தால் தந்தை இறந்து போய்விடுவாராம். இதனால் பெற்றோர் இவருக்கு ஒழுங்காக உணவு கொடுப்பதில்லை. அத்தோடு பசாசின் கொடுமை. இதனால் குழந்தைக்கு தீராத நோய். உடனே சவாமி அக்குறிப்பை நெருப்பில் போட்டு எரித்தார். அன்றிலிருந்து அந்நோய் அவரைவிட்டகன்றது. இவ்வாறுதான் குறிப்புப் பார்ப்பவர்கள் எம்மிடையே வாழ்ந்து கொண்டிருக்கின்றனர். குறிப்புப் பார்ப்பவர்களே திருந்திக் கொள்ளுங்கள்.

பி. நாஜசுலோசனா - வெற்றிலைக்கேண்

## முஸ்ஸைத்தீவு பாங்க்ஸ் மறைக்கல் வாரம்

முல்லைத்தீவு தாய்பேதுருஆலயத்தில் 28-09-2003 அன்று ஞாயிறு திருப்பலி முடிவடைந்தவுடன் பங்குத் தந்தை ஜேம்ஸ் பத்திராதர் அடிகள் உறவுகள் என்னும்படக்காட்சியுடன் மறைக்கல்விவாரத்தை ஆரம்பித்து வைத்தார். ஆலய வளாகத்தில் மறைக்கல்வி மாணவர்களால் சிரமதானப்பணி மேற்கொள்ளப்பட்டது. 01-10-2003 அன்று மாணவர்களுக்கான எழுத்துப்பாடசை

யும் 02-10-2003 அன்று விவிலிய விளையாட்டுக்களம் இடம்பெற்றது. 3-10-2003 அன்று ரொபின்சன் யோசப் அடிகளாரும், யூட் அமலதாஸ் அடிகளாரும் பாலசங்கீர்த்தனம் வழங்கினர். ஒப்பரவு அருள்சாதன பக்காட்சி காண்பிக்கப்பட்டது. 05-10-2003 ஞாயிறு சிறப்புத் திருப்பலியின் பின் கிளி-முல்லை மறைக் கோட்டீர்திலிலும், யாழ் மறைமாவட்ட ரீதியிலும்

வினாடி வினாப்போட்டியில் வெற்றியீட்டிய மாணவர்களுக்கு முல்லை நெய்தல் கல்விச்சேவை நிலையத்தினாலும் முல்லை இளைஞர் மன்றத்தினாலும் பரிசில்கள் வழங்கப்பட்டது. பங்குத் தந்தையாலும், அருள்சகோதரி அம்புரோசின், மறையாசிரியர் பி. செபஸ்ரியன் ஆகியோரால் மறைக் கல்லியின் முக்கியப்பற்றி உரைகள் ஆற்றப்பட்டன. பாக்கியநாதன் நசாந்தன்

## காவலன் கண்மணிகள் முகத்தி

பிறகு அவன் அவரிடம் சென்றான். தியானத்தில் கண்மூடி இருந்த அவர் விழிகளைத் திறந்ததும் “உங்களிடம் சிஷ்யனாக வந்துள்ளேன்.” “கொஞ்சம் காத்திருக்க வேண்டுமே. பரவாயில்லையா?”

“சரி.” அந்த ஆம் சிறிதும் இல்லை கலக்காமல் முழுமையாய் வந்தது. அவன் கைகளில் சில விதைகளைக் கொடுத்தார். “இதன் பூக்களோடு வா!” பல ஆண்டுகளாயின. அவன் திரும்பாதது கண்டு, அவனைக் காண, புறப்பட்டுச் சென்றார். தோட்டத்தில் ஒரு அழகிய மரத்தருகே அவன் நின்றிருந்தான். “உனக்காக நான் காத்திருந்தும் நீ ஏன் வரவில்லை?”

“நான்ல்லவா காத்திருக்க வேண்டும் என நீங்கள் சொன்னீர்கள். நீங்கள் தந்த விதைகளை உண்ணினேன். அது வளரும் பொழுது துளிர்த்த ஒவ்வொரு துளிரோடும் என்னிலும் ஒரு புதிய இலை கிளைத்தது.

அது மலர்ந்தபொழுது என்னிலும் பல மலர்கள் மலர்ந்தன. இந்த மரத்தைச் சுற்றி ஆடினேன். பாடினேன், என்னுள் ஒரு புது ஒளி.” அவன் விழிகளைப் பார்க்கையில் ஒரு அழகிய பின்னல். அவன் விழிகளை அவரால் வெகு நேரம் தாக்குப் பிடிக்க முடியவில்லை.

“என்னை மாணவனாய் ஏற்றுக் கொள்!”

அவர் குனிந்து அவன் கால் களைத் தொட்டார்.

அவன் அவரானான்; அவர் அவனானதால்.



அவர் அந்த ஊர் மொழி தெரியாத அதிகாரி. பயிற்சியிலிருந்தார்.

பத்து வழக்குகளை விசாரித்துத் தீர்ப்பு வழங்க நீதிமன்றம் சிறப்பு அனுமதி வழங்கியிருந்தது. அதிலொன்று ஆடு திருடிய வழக்கு. வழக்கை விசாரித்தார்.

குற்றம் சுமத்தப்பட்டவர் வீது எந்த ஆதாரமும் வலுவாய் வைக்கப்படவில்லை.


சரியான சாட்சியங்கள் இல்லை. எனவே - ஆங்கிலத்தில் தீர்ப்பைப் படிக்கையில், வழக்கைத் தள்ளுபடி செய்வதாக விலாவாரியாக அவர் படித்து முடித்தார்.

குற்றம் சாட்டப்பட்டவர் ஆங்கிலம் தெரியாதவர்.

கோர்ட்டில் நிலவிய நிசபத்ததைக் கண்டு, “ஐயா! தெரியாமல் திருட்டிட்டேன்க. இந்தகுற்றை மன்னிச் சிறிங்க” என்று ஒவென அழுதார்.

அதிகாரி புரியாமல் விழித்தார். எனினும் நீதி விழைத்தது.

நிரபராதி யாரும் தண்டிக்கப்படவில்லையே.



## இந்திய அகதீமுகாமல் ஒருநாள் ..

வாசகப் பெருமக்களே உங்கள் எழுத்தாற்றலுக்கு ஒரு போட்டி இந்திய அகதீ முகாமில் ஒருநாள் என்ற தொடர் நவீனத்தைப் பாதுகாவலன் பத்திரிகையில் 15.08.2003 இலிருந்து படித்திருப்பீர்கள் என நம்புகிறோம். படிக்காவிடின் திருப்பிப் படியுங்கள். அக்கதையின் முடிவு எப்படி இருக்குமென எமக்கு எழுதிக் கார்த்திகை மாதம் முடிவதற்குள் அனுப்புங்கள். சரியான அல்லது திறமையானபதில் எழுதும் வாசக அன்பருக்கு ஒரு அரும்பரிசு காத்திருக்கிறது. - ஆசிரியர்



# ஒரு குருவின் ஆரம்பக் குருமடம் அவரது குடும்பமே

ஆர். ஏச். சகாயநாயகம் அடிகளாரின் கரம்பொன் வெள்ளிவிழா மறையுரையில் மங்களராஜா அடிகள்



வாழ்க்கை ஒரு பயணம் என்பார்கள். குருத்துவ வாழ்க்கையை இந்தப் பயணத்துக்குள் ஒருபயணம் எனலாம். 25 வருட குருத்துவவாழ்க்கை என்பது ஒரு குறுகிய காலமல்ல, சகாயநாயகம் அடிகள் தமது குருத்துவத்திருநிலைப் படுத்தலின் 25வது நிறைவைக்கொண்டாடும் வேளையில் இறைவன் இவரைத் தேர்ந்தெடுத்தமைக்கும் இவர் வழியாக யார் மறைமாவட்டத்திற்கும் முழுத்திருச்சபைக்கும் அவரது உறவினராக நண்பர்களாக உடன் குருக்களாக அவரது பணியால் பல்வேறு பலன்களைப் பெற்ற எமக்கு இறைவனுக்கு நன்றி செலுத்த ஒரு கடமையிருக்கின்றது.

ஒரு குருவின் ஆரம்பக் குருமடம் அவரது குடும்பமே. சிறுவயதிலேயே இறையமைத்தலின் வித்தை இவரது உள்ளத்தில் விதைத்த பெற்றோர் இன்று விசேட விதமாக நினைவு கூரப்பட வேண்டியவர்கள். அவர்கள் இன்று இங்கு இல்லாவிடினும் கட்டுப் பாட்டையும் இறை பத்தியையும் இவரது சிறுவயதிலிருந்தே வளர்த்து விட்டார்கள் இவரது பெற்றோரே. அந்நாட்களில் பங்குத்தந்தையாக விளங்கிய எஸ்.பி.ஏ.அ.அ. அடிகளுக்கு இறைவனுக்குத் தந்தை யார் யார் பொருத்தமானவர்கள் என்று சிறுவயதிலேயே இனங்காணக்கூடிய திறமையிருந்தது. இவரும் பணிவாழ்வில் பிரமாணிக்கமும் கண்டிப்பும் நிறைந்தவர். சிறுவன் சகாயத்தை சிறிய குருமடத்திற்குப் பரிந்துரைத்து அனுப்பியவர் இவரே. சிறிய தகப்பன் ரி. ஏ. ஜே. மதுரநாயகம் அடிகளும் கண்டிப்புக்கும் கட்டுப்பாட்டிற்கும் பெயர் பெற்றவர். இன்றும் நாட்டில் இவரிடம் பயிற்சி பெற்றவர்கள் நாம் வாழ்க்கையில் நல்ல நிலைக்கு வந்தமைக்கு மதுரநாயகம் அடிகளின் கண்டிப்பான பயிற்சியே காரணம் என்பார்கள். எனவே இம் மூன்று முன்னகரிலிருந்தும் பெற்ற மிகவும் முக்கியமான ஆரம்பக் குருத்துவ வப்பணி வாழ்விற்கு உறுதுணையாக இவருக்கு அமைந்தது என்றால் மிகையாகாது.

## புனிதவாழ்க்கை ஒர் உயர்ந்த எதிர்பார்ப்பு:

இறையடிகள் தம் குருக்களிடத்திலிருந்து சில அடிப்படைப் பண்புகளை எதிர்பார்க்கின்றார்கள். குருக்கள் இப்பண்புகளையும் போதியளவுக்கு நிறைவாகக் கொண்டிருக்கும்போதுதான் அவர்களது பணிவாழ்வும் பலன் தருகிறது. திருத்தந்தை 11ம் பத்திரகாற் 1935ம் ஆண்டு வெளியிட்ட "கத்தோலிக்க குருத்துவம் என்ற சுற்றுமடலில் இக்குருத்துக்களைப் பல மேற்கோள்களுடன் விளக்குகின்றார்.

குருக்களின் புனித வாழ்க்கை சாதாரண இறையடிகளிடமிருந்து எதிர்பார்க்கப்படும் புனித வாழ்க்கையைவிட மேலானதாக இருக்கவேண்டும். இறைவனின் அருளைத் திருஅடையாளங்கள் (Sacramental) எனும் வடிவால் கண்டாக மக்களுக்கு வழங்கும் திருப்பணியாளர்களாகிய குருக்கள் முதலில் தாம் இறைவனின் அருளை உடையவர்களாக இருக்க வேண்டும்.

குருக்கள் மறையுள்ளவர்களையும் போதிக்கச் சிறப்பானவிதத்தில் அழைக்கப்பட்டுள்ளனர். திருமறையின் உண்மைகளை புண்ணிய நெறியில் முதிர்ந்தவர்களான ஆண்கள் ஆணித்தரமாகப் போதிக்கப்படும். "வார்த்தைகளிலும் பார்க்க செபங்கள் உரமாக ஒலிக்கின்றன." இதற்கான காரணத்தைப் பாப்பரசர் புனித பெரிய கிறீசோரியார் (590-604) விளக்குகின்றார். போதிப்பவரது சொந்த வாழ்க்கைதான் அவரது போதனை எவ்வளவு ஆழத்திற்குக் கேட்போரது உள்ளத்தை ஊடுருவுகின்றது என்பதை நினைவிடக்கின்றது. ஏனெனில் அவரது வார்த்தை சுட்டிக்காட்டுவதை அவரது வாழ்க்கை வெளிக்கொணர உதவுகின்றது.

திருவிவிலியத்திலிருந்தும் சில மேற்கோள்கள் தரப்பட்டுள்ளன. தி.ப. 1:1,2... அவர்கள் தாய்-ஆவியின் துணையோடு செய்யவேண்டியதைக் குறித்து அறிவுறுத்தியபின்... விண்ணேற்றமடைந்த நாள் வரை அவர் செய்தவை கற்பித்தவை யாவற்றையும்... யோவா 7:46... அவரைப் போல எவரும் என்றும் பேசியதில்லை" (ஏனெனில் அவரது போதனைகள் அதி காரமாய்க் கவையாக அவரது செயல் களுடன் ஒத்துப் போகக்கூடியனவையாக இருந்தன.)

மாற் 7:37 இவர் எத்துணை நன்றாக யாவற்றையும் செய்து வருகிறார்! காது கேளாதோர் கேட்கவும்..."

ஒரு குரு தமது புனித வாழ்க்கைக்கு முக்கியத்துவம் கொடாது மற்ற வெளி வேலைகளில் முழுக்கவனத்தையும் செலுத்துவது ஆபத்தானது இதனை ஒரு போலியான ஆன்மீக வாஞ்சை என்றதான் சொல்ல முடியும்.

## தொடர் கல்வி இன்றைய தேவை:-

குருத்துவ உருவாக்கலில் 3வருட கால மெய்யியலும் 4வருட இறையியலும் கொண்ட 7வருடபடி ஒரு நீண்ட படிப்புக் காலமாகவும் குருத்துவம் பணிவாழ்வுக்குப் போதுமானதாகவும் ஒரு காலத்தில் கருதப் பட்டுவந்தது. வெகு சில குருக்களே மேற் படிப்புக்குச் சென்று வந்தனர். தற்போது குருக்கள் மேற்படிப்பிற்கெனப் பல்வேறு நூல்களுக்குச் செல்லும்போது பங்கு களில் பணியாற்றுவதற்கு இவர்கள் பெற்ற 7 வருடக்கல்வி போதாது? பெருந்தொகை பணம் செலவுசெய்து பெரும் எண்ணிக்கையிலான குருக்கள் கல்வி கற்கவென வெளிநாடு செல்ல வேண்டுமா? என்ற கேள்விகளும் இப்பணத்தைக் கொண்டு ஏழைகளுக்கு விடுகள் கட்டலாம், உடைந்துபோன ஆலயங்களைத் திருத்தலாம் என்ற ஆலோசனைகளும் தாராளமாகியுள்ளன. இவற்றுக்குத் தகுந்த பதிலாகத் தொடர்ந்து அதே திருத்தந்தை தொடர்ந்து தமது மடலில் பின்வருமாறு குறிப்பிடுகின்றார். எல்லா மக்களுக்கும் கற்பிக்க வேண்டும் கல்லாதவர்களுக்கு மட்டுமின்றிக் கற்றவர்களுக்கும் கற்பிக்க வேண்டும், கற்பித்த முன் குருக்கள் தாம் கற்றவர்களையுட்க வேண்டுமென்ற உண்மைகளைத் திருவிவிலியத்தில் இருந்து மேற்கோள்காட்டி விளக்குகின்றார்.

மத் 28:20 நான் உங்களுக்குக் கட்டளை யிட்ட யாவையும் அவர்களும் கடைப் பிடிக்கும்படி கற்பியுங்கள்; ...உரோமை 1:14 கிறேக்கருக்கும் கிறேக்கரில்லாதவருக்கும் அறிவாளிகளுக்கும் அறிவிலிகளுக்கும் நான் கடமைப்பட்டிருக்கின்றேன், மலாக் 2:7 ஒரு குருவின் உதடுகள் மெய்யறிவைக் காக்கவேண்டும். அவனது நாவின் திருச்சட்டத்தை கேட்க மக்கள் அவனை நாடவேண்டும்., ஓசே4:6 நீ அறிவைப் புறக் கணித்தால்; நானும் நீ எனக்குக் குருவாய் இராதுபடி உன்னைப் புறக்கணிப்பேன்....

ஒரு குரு கத்தோலிக்க திருச்சபையின் மறைகோட்பாடுகள் ஒழுக்கவியல் படிப்பினைகளை மக்களுக்கு வழங்குவதற்காக அவற்றை ஐயநிமிராத கற்ற நிதிருக்க வேண்டும். கத்தோலிக்க திருச்சபைக்கு எதிராக செயல்படும் சக்திகள் பரப்பிவிடும் துன்பெண்ணைகளைக் களைவது குருவின் பணியாகும்.

குருமடம் பயிற்சியின்போது பெறும் இறையியல் அறிவு உறுதியான அடித்தளமாயிருப்பதற்குப் போதியதாக இருந்தாலும் இவ்வறிவு காலத்தின் தேவைகளுக்கும் மற்றத்துறைகளில் ஏற்படும் வளர்ச்சிக்கும் ஈடுகொடுக்கக்கூடிய முறையில் நிறைவு செய்யப்பட்டுக் கொண்டிருக்கவேண்டும்.

## எங்கள் திருத்தந்தையின் குருத்துவ அனுபவம்

எங்கள் அன்புக்குப் பெருமதிப்பிற்குரிய திருத்தந்தை 2ம் யோவான் பவுல் தமது சுற்றுமடல்களிலும், மற்றும் அப்போஸ்தலிக்க மடல்களிலும் அவ்வப்போது தமது சொந்த அனுபவங்களையும்

குறிப்பிட்டு அவற்றை உயிரூட்டமுள்ளவையாக்குவது வழக்கம் இவ்வருடம் ஏப்ரல் 17ஆம் திகதி வெளியிட்ட திருச்சபையின் நற்கருணை என்ற மடலிலும் அவரது அனுபவம் பகிர்வு தமது குருத்துவ ஆண்டு விழாவைக் கொண்டாடும் ஒவ்வொரு குருவை யும் சிந்தித்து தியானிக்க தூண்டு கின்றது. எண் 59ல் பின்வரும் அனுபவக் கருத்துக்களை தருகின்றார். பல வருடங்களுக்கு முன் நான் எனது குருத்துவ திருநிலைப்படுத்தலில் 50வது ஆண்டு நிறைவைக் கொண்டாடினேன். கிறேக்கோ நுகரில் உள்ள புனித லெனாட் யோலாயத்தில் உள்ள நிலத்தடி சிற்றாலயத்தில் நவம்பர் 1,1946ல் எனது முதல் திருப்பலியை நிறைவேற்றிய நாளிலிருந்து ஒவ்வொரு நாளும் ஒவ்வொரு முறையும் அப்பத்தையும் இரசப் பாத்திரத்தையும் உயர்த்திப் பிடித்து நோக்கும்போது இடத்தையும் காலத்தையும் கடந்து கொல்கொத்தாவில் நிகழ்ந்த நிகழ்வு தஞ்சைமாவைத் தாண்டுகின்றேன். இரு நிகழ்வுகளுக்கு மிடையேயுள்ள மறைபொருளாயுள்ள விவத்தகு ஒற்றுமையை உணர்கின்றேன். பலியொப்புக் கொடுக்கும் ஒவ்வொரு நாளும் ஆண்டவரது திரு உடலாகவும் திருஇரத்தமாகவும் மாறிய அப்பத்திலும் இரசத்திலும் எம்மாவும் பாதையில் சென்ற இரு சீடர்களுடனும் இணைந்து வழிநடத்தெய்விக வழிப்போக்கரை இனம் காண்கிறேன். அவர்களுடைய அடக்கண்களைத் திறந்து புதிய நம்பிக்கையால் நிரப்பிய அந்த வழிப்போக்கரை இனங்காண்கிறேன். (லூக் 24:13-35) தமது குருத்துவ திருநிலைப்படுத்தல் ஆண்டு நிறைவைக் கொண்டாடும் ஒவ்வொரு குருவும் நமது திருத்தந்தையின் அனுபவப் பின்னணியில் தாம் குடும்பமும் பெற்ற நாளிலிருந்து எவ்வளவு தூரத்திற்கு இத்தெய்விக வழிப்போக்கரை இனம் காண்பதிலும் அவருடைய வழிகாட்டுதலின்படி நடப்பதிலும் முன்னேறியுள்ளோம் என்றும் சிந்திப்பது பொருத்தமானது.

## குருக்கள் மத்தியில் ஒத்துழைப்பும் உறவும்

ஒரு குரு எவ்வாறுதான் திறமை சாலியாகவோ சிறந்த அறிவாளியாகவோ இருந்தாலும் மற்றக் குருக்களின் உதவியின்றி பலன் தரும் வகை மில்லையாற்றமுடியாது. குருக்களுக்கு அவர்களது சககுருக்களே சிறந்த நண்பர்களாகவும் ஆய் ஒரு தந்தையைப்போலவும் இருக்கின்றனர்.

2ம் வத். சங்கம் திருப்பணியாளர்களின் பணியும்வாழ்வும் என்ற ஏட்டில் மேற்கொண்ட கருத்துக்களைத் தெளிவாக விளக்குகின்றது:- தமது திருநிலைப்பாட்டின் வழியாகத் திருப்பணி நிலையை அடைந்த திருப்பணியாளர்கள் அனைவரும் அந்த அருளடையாளம் வழி எழும் சகோதரத்துவத்தால் தம்முள் நெருங்கிய முறையில் இணைக்கப்படுகின்றனர். சிறப்பாக எந்த மறைமாவட்டத்தில் தங்கள் ஆயுளுக்கு அடியில் பணி புரிய விருக்கின்றார்களோ, அந்த மறைமாவட்டத்தில் ஒரே திருப்பணியாளர்கள் குழுவை உருவாக்குகிறார்கள்.

....மறைமாவட்டத் திருப்பணியாளர்களும் துறைவந்த திருப்பணியாளர்களும் உண்மைக்குப் பணிபுரிவதில் உடனுழைப்பாளர்களாக என்றும் இருக்கும்படி ஒருவருக்கு ஒருவர் உதவிபுரிவது மிகவும் முக்கியமானது. திருப்பணியாளர்கள் ஒவ்வொருவரும் திருத்தாது, அன்பு, பணி, சகோதரத்துவம் ஆகிய சிறந்த பிணைப்புக்களால் மற்ற திருப்பணியாளர்களுடன் இணைக்கப்படுகிறார்கள் ..... கூடியிருக்கும் திருப்பணியாளர்கள், திருப்பணியாளருக்குரிய திருநிலைப் பாடு அளிக்கும் ஆயுட்கடன் ஒன்று சேர்ந்து புதிதாகத் தேர்ந்தெடுக்கப்பட்டவரின் மேல் கைகளை வைக்க அழைக்கப்படும் போதும், ஒன்றுபட்ட உள்ளத்தோடு நற்கருணைப்பலியை இணைந்து நிறைவேற்றும்போதும் இவ்வண்மை தெளிவாகின்றது..... இவ்விதம் தம்முடையவர்கள் அடைய வேண்டும் என்று கிறிஸ்து விருமிய ஒன்றியின் நிறைவு வெளியிடுகிறது. இதனால் தந்தையினால் மகன் அனுப்பப்பட்டான் என்பதை உலகம் அறிந்து கொள்ளும் (யோவா 17:23). - வயதில் முதிர்ந்த திருப்பணியாளர்கள் இளைய திருப்பணியாளர்களை உண்மையிலே தங்கள் சகோதரர்களாக ஏற்று அவர்கள் முதன்முறையாக மேற்கொள்ளும் அலுவல்களிலும் அவர்களுக்கு உதவி செய்யவேண்டும்..... அதேபோல் இளைய திருப்பணியாளர்கள் முதிய திருப்பணியாளர்களின் வயதையும் அனுபவத்தையும் மதித்து நடக்க வேண்டும்.

..... சில இன்னல்களினால் துன்பமும் திருப்பணியாளர்கள் மட்டில் தங்களுக்களிக்கப்பட்ட கடமைகள் உண்டு என்பதைத் திருப்பணியாளர்கள் உணரவேண்டும். தகுந்த நேரத்தில் அவர்களுக்கு உதவிபுரிக்க வேண்டும்; தேவை இருப்பின், விவேகத்துடன் அவர்களை எச்சரிக்கவும் வேண்டும். ஏதாவது ஒருவகையில் தவறிவிட்டவர்களோடு எப்போதும் சகோதர அன்புடனும் பெருந்தன்மையுடனும் பழகவேண்டும்..... (இல.8).

..... சில இன்னல்களினால் துன்பமும் திருப்பணியாளர்கள் மட்டில் தங்களுக்களிக்கப்பட்ட கடமைகள் உண்டு என்பதைத் திருப்பணியாளர்கள் உணரவேண்டும். தகுந்த நேரத்தில் அவர்களுக்கு உதவிபுரிக்க வேண்டும்; தேவை இருப்பின், விவேகத்துடன் அவர்களை எச்சரிக்கவும் வேண்டும். ஏதாவது ஒருவகையில் தவறிவிட்டவர்களோடு எப்போதும் சகோதர அன்புடனும் பெருந்தன்மையுடனும் பழகவேண்டும்..... (இல.8).

## பொதுநலனையொருவன உறவு

ஒரு குருவின் வாழ்வும் பணியும் மகிழ்வானதாகவும் பயனுள்ளதாகவும் அமைவதற்குப் பொதுநலனையொருவன் பங்களிப்பு கணிசமானது உள்ளது. ஒரு குரு தமது சொந்த மறைமாவட்டத்தில் எந்தப் பங்கிலோ, நிறு

வனத்திலோ பணிபுரிந்தாலும் அவரையும் அவரது குடும்பம் மற்றும் பின்னணிகளையும் அறிந்தவர்கள் கணிசமான தொகையினர் இருப்பார்கள். இதனால் சில பிரச்சினைகள், கருத்து வேறுபாடுகள் உருவாகும்போது குறிப்பாக குருவின் பின்னணி விமர்சிக்கப்பட வாய்ப்புண்டு. இது அக்குருவின் நற்பணியைப் பாதிக்கலாம். யேசு முதலாக தமது சொந்த ஊரில் விமர்சிக்கப்பட்டார் (மாற் 6:1-5). இந்தப் பின்னணியில் பொதுநிலையினர் தமது மத்தியில் இருந்து தேர்ந்து கொள்ளப்பட்ட திருப்பணியாளர்களை ஏற்றுக் கொண்டு அவர்களுக்குச் செவிமடுக்கும் பக்குவ நிலையைப் பெறவேண்டும். இறைவன் தேர்ந்தெடுப்பது மனிதரின் தெரிவுக்கு ஏற்றாபடி இருக்குமென்றது கூறமுடியாது. 2ம் வத்.சங். கூறுவதுபோல பின்னாக்குரிய அன்போடு அவர்களைத் தந்தையாகவும் குருக்களாகவும் கருதி நடக்கவேண்டும். அதேபோலத் தங்கள் இறைப்பணியாளர்களுடைய கவலைகளைப் பகிர்ந்துகொண்டு, இறைவேண்டலாலும், செயல்களாலும் கூடியவரை அவர்களுக்கு உதவவேண்டும்; இதன் பயனாகத் திருப்பணியாளர்கள் தடைகளைத் தக்கபடி முறியடித்து, அதிக பயனளிக்கும் வகையில் தங்கள் கடமைகளை ஆற்றமுடியும் (தி.ப.ப. வாழ்வம் (Po) இல.9).

## வினாவிடை....3ஆம் பக்கத் தொடர்ச்சி

(6) அ) இறையரசு என்றால் என்ன? இறையரசு என்பது கடவுளின் ஆட்சியைக் குறிக்கின்றது. பழைய ஏற்பாட்டில் அது யாவேயின் ஆட்சியைக் குறிக்க புதிய ஏற்பாட்டில் அது மெசியாவைக் குறிக்கின்றது. இயேசு கிறிஸ்து இறையரசை மக்களுக்கு அறிவித்து, அதை எந்தப்பித்தும்புக்களை அடவரசிற்கு அழைத்துச் செல்ல வந்தவராக நிரூபித்தவராக காட்டுகின்றனர்.

ஆ) உவமை என்பதின் மூலம் நீர் விளங்கிக் கொள்வது என்ன? உவமை என்பது சிறிய கதைகளை, நிகழ்வுகளைக் குறிக்கின்றது. இயேசு கிறிஸ்து இறையாட்சியைப் பற்றிப் போதிக்க உவமைகளைப் பயன்படுத்தினார். பாய்மக்களும் இறையரசு பற்றிய மறை உண்மைகளை இலகுவாக விளங்கிக் கொள்வதற்காகவே இயேசு உவமைகளைப் பயன்படுத்தினார்.

இ) விதைப்பவன் உவமை மூலம் இயேசு இன்றைய சமுதாயத்திற்கு தரும் செய்தி யாது?

- இறைவார்த்தையை கேட்பவர்களில் சிலரது உள்ளத்தில் இருந்து அலகை அதனை எடுத்துவிடுகிறது.

- இறைவார்த்தையைக் கேட்டுவாழ்ந்த சிலர் சோதனைக் காலத்தில் நம்பிக்கை இழந்துவிடுகின்றார்கள்.

- சிலர் இறைவார்த்தையைக் கேட்டும் வாழ்வில் ஏற்படும் இன்ப துன்பங்களால் நெருக்கப்பட்டு முதிர்ச்சியடையாதிருக்கின்றனர்.

- சிலர் சீரிய உள்ளத்துடன் இறைவார்த்தையைக் கேட்டு அதன்படி மனவறுதியுடன் வாழ்கின்றனர்.

(7) அ) உண்மையான மனஸ்தாபத்தைப் பற்றி திருமுழுக்கு யோவான் என்ன கூறுகின்றார்?

தாழ்ச்சியுடன் நமது பலவீனங்களை ஏற்றுக்கொண்டு வாழ்வில் மாற்றத்தை ஏற்படுத்திக் கொள்வதே உண்மையான மனஸ்தாபம் என்கின்றார்.

ஆ) இயேசு தன்னுடைய சீடர்களுக்குக் கொடுத்த அதிகாரங்கள் எவை?

1) நிரசெய்தி அறிவிக்க 2) நோய்களை அனுப்பிப் போது கூறிய அறிவுரைகள் எவை?

இ) இயேசு சீடர்களை அனுப்பிப் போது கூறிய அறிவுரைகள் எவை?

- பயணத்திற்கென எதுவும் எடுத்துச் செல்ல வேண்டாம்.

- வழியில் எவருக்கும் வணக்கம் செலுத்த வேண்டாம்.

- எந்த வீட்டிற்குச் சென்றாலும் வாழ்த்துக் கூறுங்கள்.

- அங்கு இறையாட்சியை அறிவித்து, நலம் குன்றியவர்களை குணமாக்குங்கள்.

- உங்களை ஏற்றுக்கொள்ளாவிட்டால் உங்கள் கால் தூசியை உதறிவிட்டு அங்கிருந்து புறப்படுங்கள்.

(8) அ) திருவருட்சாதனங்கள் என்றால் என்ன? அவை எவை?

இறைவனுடைய அருளை மக்களுக்கு வழங்குவதே திருவருட்சாதனங்களாகும். இதனுடாக மீட்டின் செயலுக்குள் பங்கெடுக்க முடிகிறது. திருமுழுக்கு, உறுதியூசுதல், தேவநற்கருணை, பச்சாதாபம், குருத்துவம், மெய்வியாகம், நோயில் பூசுதல் என்பனவே இறையருளால் பெறும் திருவருட்சாதனங்கள்.

ஆ) திருவருட்சாதன வாழ்வை நீர் எவ்வாறு வாழ்கின்றீர்?

பொது ஆராதனைகளில் பங்கு கொள்வதினுடாக, திருப்பலியில் பங்கு கொள்வதுவாசுதலில் ஈடுபடுவதினுடாக, நல்ல கிறிஸ்தவனாக/ கிறிஸ்தவனாக வாழ்வதினுடாக, பிறரை மன்னிப்பதினுடாக, அயலவரை அன்பு செய்வதினுடாக.

இ) ஒப்புரவு அருட்சாதனம் என்றால் என்ன?

ஒப்புரவு அருட்சாதனம் என்பது நாம் செய்த பாவங்களை நினைத்து மனம்வருந்தி மன்னிப்பு கேட்பதைக் குறிக்கின்றது. இதனுடாக தந்தையோடு முறிவடைந்த உறவை மீண்டும் ஏற்படுத்திக் கொள்ளமுடிகின்றது. நாம் குருக்களிடம் பாவ அறிக்கை செய்ய வேண்டும் என திருச்சபை நமக்கு கற்பிக்கின்றது.

(9) அ) இயேசுவின்மீட்டத்தில் உண்மையான விசுவாசம் கொண்டு சுகம் பெற்றவர்கள் என புதிய ஏற்பாட்டில் குறிப்பிடப்படுவோர்?

யாயின் மகன், பத்து தொழுநோயாளர், பேயிடித்தவர்கள், பார்வை அற்றவர்கள்.

ஆ) இன்றுமது விசுவாசத்திற்கு சவாலாக அமையும் செயற்பாடுகள் எவை?

- இறைமறுப்புக் கொள்கை - சுயநலம் கொண்ட வாழ்வு

- பிறரை மன்னிக்காமல் - வாழ்வில் ஏற்படும் சோதனைகள்

இ) நீதி, நேர்மை உள்ள உள்ளத்தில் சமாதானம் நிலவும். இதற்கேற்ப சமாதானத்தை உருவாக்க எம்மில் இருக்க வேண்டிய பண்புகள் எவை?

அன்பும் நட்பும் எய்துள்ளதோ அங்கே இறைவன் இருக்கின்றார் இறைவன் எம் உள்ளத்தில் துடிக்கொள்ள நாம் நீதி, நேர்மையாக வாழவேண்டும். அப்போது எம் உள்ளங்களில் சமாதானம் நிலவும். இறைவன் முழுமையான அமைதியையே விரும்புகின்றார். அமைதியுள்ள இடத்தில் பகைமை, பழிவாங்குதல், பொறாமை, பெருமை இருக்காது.

(10) அ) சமுதாயமுன்னேற்றம் என்பதின் மூலம் நீர்விளங்கிக் கொள்வது யாது?

சமுதாய முன்னேற்றம் அடைய உண்மையான சகோதரத்துவம், நீதி என்பன வேண்டிய வேண்டும். நாம் எல்லோரும் அன்பும், பகிர்வும், வாழ்க்கூடியமான சமுதாயத்தை உருவாக்க உழைக்க வேண்டும். தொழிலின்றி, வாழ்வுக்கு வழியின்றி, அடிமைப்படுத்தப்பட்டு வாழும் மக்களை மீட்டு அவர்களின் நலவாழ்வுக்கு அனைவரும் ஒன்றுபட்டு உழைக்க வேண்டும்.

ஆ) சமுதாய முன்னேற்றத்திற்காக நீர் மேற்கொள்ளக்கூடிய செயற்பாடுகளைத் தருக?

- சமுதாய நலனுக்காக உழைத்தல்

- ஏழைகள் சார்பாக நின்று சகோதரத்துவத்தை நிலைநாட்டல்


- ஏற்றத்தாழ்வுகளை ஒழித்தல்

- நாட்டின் முன்னேற்றத்திற்கு கைகொடுத்தல்.



## நீங்காத நினைவலைகள்

### முதலாம் ஆண்டு நினைவஞ்சல் யோண் இருதயநாதன்



மண்ணில் வண்ணில்  
16-06-1946 05-11-2002

எம் ஒளி விளக்காய் இருந்தாய் - ஆனால் பாதிமலே நீ அனைந்தாய்  
தீராத வேதனையால் தினம் - உனை நினைந்து மாறாத நினைவுடன் வாழ்கின்றோம் அன்பாய் ஆதரவாய் பண்பாய் வாழ்ந்த எம் அன்புத் தந்தையே பாசத்தின் சுமையோடு பறந்து சென்று ஓராண்டு ஆனதையா.

உங்கள் ஆத்மா சாந்திக்காக தினமும் பிரார்த்திக்கிறோம்.

வெளிச்சவீட்டு ஒழுங்கை, இவரின் பிரிவால் துயரமும் மனைவி, பிள்ளைகள், மருமக்கள், பேரப்பிள்ளைகள்.



### செல்வன் யூட் சக்காநி சந்திரகுமார்

ஆண்டவன் அளிப்பு ஆன்பவன் அழிப்பு  
28-12-1970 26-11-1988

"அப்பொழுது நீதிமான்சன் தங்களைத் தன்புறத்தையோர் முன்பும், தங்கள் உழைப்பைப் பொருட்படுத்தாதோர் முன்பும் தண்ணீரோடு நிற்பார்கள்"

நீதிமான்களின் வாழ்வாகிய இறைவா! (சால. ஞானம் 5:1)

எங்கள் மகனும், சகோதரனுமாகிய செல்வன் யூட் சக்காநி சந்திரகுமார் உமது விண்ணக இசைக்குழுவில் இணைந்து மகிழ்ந்திருக்கச் சித்தமானீரே. நாம் இவருக்காகச் செய்யும் செபங்களுக்கு செவியாய்த்து, இறுதிவரை மனம் திருப்பக் காலம் தாழ்த்தி, திடீரென அகால மரணமடைந்து கொண்டிருக்கும் அனைத்து ஆன்மாக்களையும் விண்ணக வீட்டில் சேர்த்து அவர்களும் உம் திருமுன் மகிழ்ந்திருக்கச் செய்தருளும் - எங்கள் ஆண்டவராகிய கிறிஸ்து வழியாக உம்மை மன்றாடுகின்றோம். - ஆமென்.

யாழ் பேராலயத்தில் பணி செய்த வேளை, கைது செய்யப்பட்டுப் படுகொலை செய்யப்பட்ட இவரது ஆன்ம இளைப்பாற்றிக்காக 26-11-2003 புதன்கிழமை காலை 8.30 மணிக்கு யாழ் மரபின்னை பேராலயத்தில் திருப்பலி ஒப்புக் கொடுக்கப்படும்.

"ஐயா, இந்த ஆண்டும் இதை விட்டு வையும், நான் இதைச் சுற்றிலம் கொத்தி எரு யோடுவேன். அடுத்த ஆண்டு கனி கொடுத்தால் சரி, இல்லையானால் வெட்டிவிடலாம்" (லூக்கா 13:8)

19/3, பச்சேலன், ஈச்சமோட்டை, யாழ்ப்பாணம். அம்மா, பெரியம்மா. சகோதர, சகோதரிகள்.

## 8ஆம் ஆண்டு நினைவு



### அருளம்மா மார்க்

பிறப்பு (ஆசிரியை) இறப்பு  
20-09-1916 20-09-1995

அன்னை மரியாவின் அன்புரிய சேவைக்கு நம் பங்கிலும் அயல் பங்குகளிலும் அடித்தாமிட்ட நம் அன்புச் சகோதரி அருளம்மா மார்க் ஆசிரியை அவர்களுக்கு எம் இதய அஞ்சலி  
நவாலி பங்கின் மரியாயின் சேனை ஊழியர்

## எம் நெஞ்சை விட்டகலா நினைவலைகள்

ஆண்டு 24 ஆண்டு 17




திரு. P. ஜேம்ஸ் இராசசீங்கம்  
கொழும்புத்தறை R.C. பாடசாலை  
முன்னாள் அதிபர்

பிறப்பு இறப்பு  
1922-07-25 1979-11-23

எங்கள் இனிய அப்பாவே ஆண்டுகள் இருபத்து நான்கு ஆனாலும் அன்பு நெஞ்சங்கள் உம் நினைவால் எரியுத்பா என் செல்வமகனே என் உதயா பாசம் வைத்த நெஞ்சங்கள் பரிதவித்து வாடுதையா உனைப் பிரிந்து பத்து ஏழு ஆண்டுகள் ஆனாலும் இவ்வலகில் எம் ஆன்மா உள்ளவரை இருவரையும் ஆன்மா சாந்திபெற இறைவனுக்கு பூப்போட்டு கையெழுப்போம்

31, கார்க்கேல் வீதி, யாழ்ப்பாணம்.



செல்வன் J. உதயபிரசாத்  
சென். பற்றிகல் கல்லூரி  
பழைய மாணவன்

பிறப்பு இறப்பு  
1970-05-18 1986-09-08

கண்ணீர் பூக்களால் அஞ்சல் செய்யும்

மனைவி, பிள்ளைகள், தாய், சகோதரிகள்.

## இறப்பு நமக்கு முடிவல்ல அது புதிய வாழ்வின் பிறப்பு

நேற்று அவன் சாவு மணி அடித்துக் கொண்டு கல்லறைக்குச் சென்று வந்தான், இன்று அவனுக்கு சாவு மணி அடித்துக்கொண்டு செல்கின்றான். மனிதர் அனைவரும் 'சாவு' என்ற இணையத் தளத்தில் இணைக்கப்பட்டுள்ளனர் என்பது நாம் ஏற்றுக் கொள்ளவேண்டிய ஒர் எதார்த்தமான உண்மை. சாவைநோக்கி மனிதன் நீண்ட வரிசையில் நிற்கின்றான். யார் முன் அல்லது பின் நிற்கிறான் என்பது யாருக்குமே தெரியாது. இறந்தவர்களை நினைவுகூரும் இந்த வேளையில் நாம் ஒவ்வொரு மனிதனும் சந்திக்கவேண்டிய இறப்பு என்ற எதார்த்தத்தைப் பற்றி சிந்திப்பது பொருத்தமானதே. எனவே, இறப்பின் பொருள், இறப்பு சொல்லும் பாடம், கிறிஸ்துவம் தரும் இலக்கணம், கிறிஸ்துவின் வாழ்வு தரும் பாடம் போன்றவைகளைப் பற்றிய கேட்கல்கள் இந்நாட்களில் அவசியம்.

### இறப்பா.....?

இறப்பு என்றால் என்னவென்று படிக்காத பாமரனிடம் கேட்டேன். "இது விதி. அவன் தலையில் எழுதியபடி தான் நடக்கும் ஆண்டவன் போட்டபடி அவ்வளவுதான்". இறப்பு என்றால் என்னவென்று ஓர் ஆன்மீகவாதி பிடம் கேட்டேன். "அது இறைவனின் திட்டம். அவனன்றி ஓர் அணுவும் அசையாது" என்றவனிடம், "நேற்று விபத்தில் இறந்த மனிதனைக் கொண்டு சென்றவன் விபத்துள்ளானானே, இதுவும் கடவுளின் திட்டமா?" என்று கேட்டேன். பதிலின்றி மௌனம் ஆகிப் போனார்.

ஓடும் மானும் பாடும் பறவையும், நீந்தித்திரியும் மீனும் ஒருநாள் இறக்கிறது. பிறந்த குழந்தையும் ஒருநாள் இறக்கிறது. வாழவேண்டும் என்ற ஆசையில்பாதி நிலை கடந்துவிட்ட மனிதனும் திடீரென இறக்கின்றான். இப்படி அனைத்துமே இறக்கின்றன. இறப்பு இதுவரை ஒரு புரியாத புதிராகவே இருக்கின்றது. இறப்புத் யாரும் இதுவரை வரைவிலக்கணம் வரை யவே இல்லை.

### இறப்பு தரும் பாடம்....

ஒருவனின் இறப்பு பலருக்குத் துக்கத்தைக் கொடுத்து, தாக்கத்தைத் துரத்துகிறது. மனஉளைச்சலைக் கொடுத்து அமைதியை அழிக்கிறது. உறவைப் பறித்துத் தனிமையைக் கொடுக்கின்றது. எனவேதான், ஒரு கவிஞன் சொன்னான், "சாவே உனக்கு ஒரு சாவு நேராதா" என்று. சாவுக்கு சாவு வரும் என்று நாம் காத்திருந்தால், நாம் சாகும் வரைக்கும் வராது என்பது மட்டும் எதார்த்தமான உண்மை.

இறப்பு, இறைவன் இருக்கின்றான் என்ற பாடத்தைக் கற்றுத் தருகிறது. ஒரு குழந்தை, எப்பொழுது, எந்த நிமிடத்தில் பிறக்கப் போகிறது என்று இன்றைய விஞ்ஞான உலகிலே சொல்லி விடலாம். ஆனால் ஒருவன் எப்பொழுது இறப்பான் என்பது மட்டும் துல்லியமாக யாரும் கணக்கிட முடியாது. இவன் இறந்து நாட்களில் இறந்து விடுவான்" என்று மருத்துவர் சொன்னார். ஆனால் இறண்டு வருடமாகியும் இன்று வாழ்ந்து கொண்டிருக்கின்றான். கண்ணதாசன் "இறப்பு எந்த வயதில் வரும் என்று தெரிந்தால் மனிதன் ஆட்டம் போட்டு விடுவான், அக்கமுடியாது" என்பார். ஒருவனுக்கு நாற்பது வயதில் இறப்பு என்றால் நாற்பது வயதுக்கு முன்பு எட்டு மாடிக் கட்டடத்திலிருந்து குதிப்பான், நல்ல பாம்பை கையில் பிடித்து விளையாடுவான். ஏனென்றால் அவனுக்கு நாற்பது வயதுக்கு முன்பு இறப்பு வராதே! இதனால் மனிதன் ஆணவத்தின் உச்சிக்கே சென்று அக்கிரமமும், அநியாயமும் செய்து நாட்டை சடுகாடாக்கி விடுவான்.

### இன்றைய எதார்த்த நிலை....

இறப்பைப்பற்றி நான் சிந்தித்துக் கொண்டிருந்த போது எங்கிருந்தோ ஒரு பாடல் என் காதில் ஒலித்தது. "ஆடி அடங்கும் வாழ்க்கையா ஆறடி நிலமே சொந்தமடா".

ஆனால் இன்றைய விஞ்ஞான

உலகம், ஆறடி நிலம் இருந்தால் ஒரு கழிப்பறை கட்டிவிட்டு காசு வசூலிக் கலாமே என்று சிந்திக்கிற பண உலகம், எனவே என்னையும் அறியாமல் என்வாய் பாடியது.

"ஆடி அடங்கும் வாழ்க்கையா ஒரு டம்ளர் சாம்பலில் முடிபுடா"

ஆம், அறுபது எழுபது ஆண்டுகள் வாழ்ந்த மனிதனை இப்பொழுது பின்சார அடுப்பில் வைத்து ஒரு டம்ளர் சாம்பலில் அடக்கி விடுகிறார்கள்.

'தூங்கும் போது முச்சு சுழிமாறிப் போனாலும் போச்சு' என்ற பழமொழியைப் படித்த பின்பும், மனிதனின் ஆட்டம் அடங்கிவிடுகிறது என்ற உண்மை தெரிந்த பின்னும், இன்றைய எதார்த்தமான உலகிலே மனிதன், பொன்னையும் பொருளையும், பணத்தையும், புகழையும் சேர்ப்பதற்காக அடுத்தவனை மதிக்காது, அன்பு செய்யாது ஆணவத்தோடு ஏழைகளை வதைத்து அவர்களின் கண்ணீர்க் கடலிலே கப்பல் விட்டுத்தூக்கிறானே, அது ஏன்...? உலகத்தையே வென்று தன் காலடியில் கொண்டு வரவேண்டுமென்ற எண்ணம் கொண்ட அலெக்சாண்டரும், வரலாற்றில் வலுவான இடம்பிடிக்க ஏங்கிய நெப்போலியனும், பல்லாபிரக் கணக் கான யூதர்களின் உபிரைக் குடித்துப் பருத்த கிடிலரும், இன்று இந்த மண்ணில் இல்லை என்பதைக் கண்ணாரக் கண்டபின்னும், தான் வாழவேண்டும் என்பதற்காக அடுத்தவர்களை நசுக்கும் அதிகாரம் கொண்டு வாழ்கிறானே இது ஏன்?

இறந்தவர்கள் யாரும் எதுவுமே எடுத்துச் செல்வதில்லை என்பதை, இறந்தவர்களைப் பார்த்து அறிந்த பின்பும் நாம் பொருளைச் சேர்க்க அலைகிறோம், ஓடுகிறோம். இதை உணர்ந்த மாவீரன் அலெக்சாண்டர் "நான் இறந்த பிறகு என் இரண்டு கைகளையும் என் சவப்பெட்டிக்கு வெளியே வைப்புகள்; இதைப் பார்க்கும் அனைவரும், உலகையே வெல்ல வேண்டும் மென்று துடித்த இந்த மனிதன், போதும்போது எதையுமே எடுத்துச் செல்லவில்லை என்பதை அறிந்து கொள்ளட்டும்" என்றார்.

### கிறிஸ்துவின் இறப்பு.....

முப்பத்து மூன்று வயது இளைஞனான இயேசு, அதிகாரவர்க்கத்தினர்களின் அநீதியை அடக்க முற்பட்ட போது, உண்மைக்கு சான்று பகர்ந்த போது, அதே அதிகார வர்க்கத்தினால் அடக்கம் செய்யப்பட்டார் என்றாலும் இயேசு மக்களின் எண்ணத்தில், நினைவில் தொடர்ந்து கடைப்பிடிக்கப் பிறும் தம் போதனைகள் வழியாக இன்றும் வாழ்கிறார். இயேசுவைப் புதைத்த போது, அவர் போதித்த அன்பு, நீதி, சமத்துவம், சகோதரத்துவம் போன்ற மதிப்புகளுக்கும் சமாதானமில்லாத அன்றைய அரசியல், சமய, சமூகத் தலைவர்கள் எண்ணிக் கொண்டிருந்தனர். ஆனால், அவரின் மதிப்புகள், மக்களால் வாழ்ந்து காட்டப்பட்டன. இயேசுவையே வாழ்ந்துகாட்டினர். இயேசுவின் உயிர்ப்பு என்பது கொள்கைகளிலும், நினைவிலும் வாழ்கிறார் என்பது மட்டுமல்ல; மாறாக, அவர் உண்மையிலே தொடர்ந்து உயிர் வாழ்கிறார். தம் சீடர்களைச் சந்திக்கிறார். அவர்களோடு உறவாடி, அவர்களின் தளர்ச்சியை, பயத்தைப் போக்கி ஊக்குவிக்கிறார். இயேசுதம்மோடு இருக்கிறார் என்பதை அனுபவ வாயிலாக அறிந்து தெளிந்த சீடர்கள், வலிமை பெற்று துணிவோடு கிறிஸ்துவை, அவருடைய போதனைகளை பல் வேறு இடங்களிலும் பரப்புகின்றனர். இப்படி இறந்தும் வாழ்கின்ற இயேசுவின் கொள்கைகளுக்காய், தம் உயிரையும் கொடுப்பார்கள் அவரோடு வாழ்கின்றனர். இயேசு உடலோடு வாழ்கின்றார் என்பதை வலியுறுத்த தொடக்ககால கிறிஸ்தவர்கள், காலியாக இருந்த கல்லறையை முன்னணிப்படுத்தினர். "இயேசு இறந்தும் வாழ்கிறார்" (உரோ. 14 : 9) என்று தூய பவுலடியார் கூறுகின்றார்.

### கிறிஸ்தவம் சொல்வதென்ன.....

விதை மண்ணில் மடிவது இறப்பு அல்ல; மாறாக, பலன் கொடுப்பதற்கான புதிய வாழ்வின் பிறப்பு. வாழ்வு மாறுபடுகிறது அவ்வளவுதான். உலகத்தில் ஒவ்வொரு பொருளும் நிரந்தரமாக அழிவதில்லை. அது மறுபிறப்பு

அல்லது மறுஉருவமாக மாற்றப்படுகின்றது. கிறிஸ்தவர்கள் இறக்கும் போது வாழ்வு மாறுபடுகிறதேயன்றி அழிக்கப்படுவதில்லை. கிறிஸ்துவில் உயிர்ப்பு உண்டு என உறுதியாக நம்பப்படுகிறது. இதைத்தான் புனித பவுல் "இறந்த கிறிஸ்து உயிருடன் எழுப்பப்பட்டார். இது அனைவரும் உயிருடன் எழுப்பப்படுவர் என்பதை உறுதிப்படுத்துகின்றது." (1 கொரி. 15 : 20) என்று கூறுகிறார். இதையே கிறிஸ்துவம் முன் மொழிந்து சென்றார். "உயிர்ப்பும் உயிரும் நானே; என்னில் விசுவாசம் கொள்பவன் ஒருபோதும் சாகான்" (யோவா 11 : 25).

ஒவ்வொரு மனிதனும் தன்னுடைய இறப்பு வேளையிலே, தான் வாழ்ந்ததைப் பற்றிய முழுத்திறனாய்வை மேற்கொள்ளும் மனநிலையைச் சந்தித்தே இறக்கிறான். இந்த மனநிலையில் அவன் வாழ்வை பொருளுள்ளதாக வாழ்ந்திருந்தால், அவன் மனநிறைவு கொண்டவனாக இருக்கிறான். இல்லையென்றால் நிறைவற்ற மனநிலையோடு இறக்கிறான். கிறிஸ்தவர்கள் இந்த இறப்பு மனநிலையை சந்திப்பதாக பொருள் கொள்கின்றனர். அப்படி இயேசுவை சந்திக்கும்போது அவரின் மதிப்புகளின்படி வாழ்ந்து மனநிறைவுள்ளவனாக சந்தித்தால், அது நல்லஇறப்பு அல்லது கிறிஸ்துவில் உயிர்ப்பு என்றும், மதிப்புகளின்படி வாழாமல் மனநிறைவற்ற சந்தித்தால், அது துன்புறுத்தும் முடிவுக்கு ஒப்பானதாகும்.. அல்லது கிறிஸ்துவை இழந்ததற்கு ஒப்பாகும். இதுவே நமது இறந்திரப்பாகும். இந்த சிந்தனையை உணர்ந்தவர்களாய், ஒவ்வொரு நாளும் இறப்பில் நாம் சந்திக்கவிருக்கும் மனநிலையை நம் மனக்கண்முன்கொண்டு பிறரன்பில் நிலைத்து இறையன்பில் புதிய மனத்தவர்களாவோம்.

### செய்ய வேண்டியதென்ன?

ஏதோ வருடம் ஒருநாள் மட்டும் இறந்தவர்களுக்கு திருப்பலி வைத்து கல்லறைக்கு மாளையும், தூபமும் காட்டி ஒரு சொட்டு கண்ணீர்விட்டு அவர்களது நினைவைக் கொண்டாடி திருப்பியடையச் செய்யக்கூடிய பழக்கத்தோடு நின்றவிடாமல், வேறுபாடான முறையில் நாம் இறந்தவர்களின் நினைவைக் கொண்டாடுவோம்.

நாம் நினைவு கூரும் இறந்தவனின் இந்த மண்ணிலே வாழ்ந்தபோது, ஏழைகளுக்கு உதவினார், கல்விப் பணிக்கு சிறப்பாக தந்தையே அர்ப்பணித்தார் என்றாலும், அவரை நினைவுகூரும் வண்ணமாக ஓர் ஏழை மாணவனைப் படிக்க வைத்து வாழ்க்கையில் முன்னேற்றி விடுவோம்.

நாம் நினைவு கூறும் ஒருவர் நீதிக்காக போராடி தன்னையே சமுதாயத்திற்குப் பலியிட்டவராக இருக்கலாம். அவரைப்போல நாமும் நீதிக்காக குரல் கொடுத்து, நகர்ப்புறம், ஏழைகள் சார்பாக நின்று நாம் செயல்படுவோம்.

இப்படி நாம் செயல்படுகின்றபோது அவர்கள் நம்மில் வாழ்கிறார்கள். இதுதான் உண்மையான நினைவுகூர்தலாக இருக்கமுடியும்.

எனவே, இறப்பு என்ற எதார்த்தத்தைத் துணிவோடு சந்தியவர்களாகவும், அதன் பொருளை உணர்ந்தவர்களாகவும் வாழ முற்படுவோம்.

ஏனெனில் இறப்பு நமக்கு முடிவல்ல. அது புதிய வாழ்வின் பிறப்பு, எனவே, வாழும்போது நாம் இயேசுவைப்போல அடுத்தவர்கள் வாழ நன்மைகள் செய்து அவரது மதிப்புகளில்படி வாழ முற்படுவோம்.

நம் வாழ்வும், இறப்பும் பலருக்கு வாழ்வு கொடுக்க வேண்டும். மனித வாழ்வு கடவுளால் கொடுக்கப்பட்ட ஒரு மாபெரும் கொடை. இதை சரியாகப் புரிந்து கொண்டு இலட்சியத்திற்காய், கொள்கைகளுக்காய், பலருடைய வாழ்விற்காய், நம்மையே இறப்பு என்று பெயரில் இழந்தாலும், இயேசுவின் தோழமையில், உயிர்ப்பில் பங்கு கொள்கிறோம், என்றும் வாழ்கிறோம்.

நாம் விட்டுச் சென்ற பணிகள், சிந்தனைகள், இலக்குகள், வாழ்க்கை முறைகள், போதித்த புதிய கருத்துக்கள் மக்களுடைய மனங்களில் என்றும் மனம் வீசிட வேண்டும்.

இப்படி இறக்கின்ற போது நாமும் இயேசுவைப் போல என்றும் வாழ்ந்து கொண்டிருப்போம்.

சகோத. அ. அந்தோனீச்சம். நன்றி நம்வாழ்வு 02-11-2003



